



ప్రజానావ పాఠక సుసంపన్నులకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681



వైద్యారోగ్య శాఖ పోస్టులకు ఆర్థికశాఖ ఆమోదం

607 పోస్టులకు భర్తీకి నోటిఫికేషన్ ఆన్లైన్లో దరఖాస్తుల స్వీకరణ

.. వివరాలు 2లో



తాటికాయ గ్రామంలో అమానవీయం

మహిళను వివస్థను చేసి చిత్రహింసలు ఆలస్యంగా వెలుగు చూసిన ఘటనతో పోలీసుల విచారణ

.. వివరాలు 2లో



2029లో నియోజకవర్గాల పునర్విభజన

జంటనగరాల దాహర్తిని తీర్చిన ఘనత పీజేఆర్దే పీజేఆర్ ఇల్లు జనతా గ్యారేజీలా ఉండేది కంచగచ్చిబొలి భూములను అభివృద్ధి చేస్తాం పీజేఆర్ పై ఓవర్ను ప్రారంభించిన సీఎం 2029లో నియోజకవర్గాల పునర్విభజన జరగబోతోందని.. శేరిలింగంపల్లి నాలుగు నియోజకవర్గాలుగా మారుతుందని తెలంగాణ ముఖ్యమంత్రి రేవంత్ రెడ్డి ప్రకటించారు. హైదరాబాద్ ప్రజల దాహర్తిని తీర్చడంలో పీజేఆర్ది కీలకపాత్ర అని కొనియాడారు.



పీవీ జయంతి సందర్భంగా సీఎం నివాళి
ఆర్థిక సంస్కరణల పితామహుడిగా కొనియాడిన రేవంత్ నెక్లెస్ రోడ్డు పీవీ ఫూట్ వద్ద నివాళి అర్పించిన మంత్రులు

02



యాంకర్ స్వేచ్ఛ ఆత్మహత్య

శుక్రవారం రాత్రి బలవన్మరణం శనివారం ఉదయం వెలుగులోకి.. ఉదయం నుంచి విభిన్న కథనాలు ఆత్మహత్య అని తేల్చిన వైద్యులు పూర్ణచందర్ రావుపై తల్లిదండ్రుల ఫిర్యాదు రాత్రి మీడియాకు పూర్ణచందర్ రావు సుదీర్ఘ లేఖ

ప్రజానావ, హైదరాబాద్: ప్రముఖ న్యూస్ ఛానెల్లో పనిచేస్తున్న యాంకర్ స్వేచ్ఛ ఆత్మహత్య చేసుకున్నారు. హైదరాబాద్ చిక్కడపల్లి జవహర్ నగర్లోని శీలమ్స్ రెసిడెన్షిలోని ఆమె నివాసంలో బలవన్మరణానికి పాల్పడ్డారు. పోలీసుల వివరాల ప్రకారం ఐదేళ్ల కిందట భర్తతో విడాకులు తీసుకున్నారు. ఆమె 12 ఏళ్ల కుమార్తె, మరో స్నేహితుడితో కలిసి ఉంటున్నారని మొదట తెలిసింది. అతనితో మనస్సుర్రాల కారణంగా ఆత్మహత్య చేసుకుంటుందని పోలీసులు అనుమానిస్తున్నారు. మృతదేహాన్ని శవవరీక్ష కోసం గాంధీ ఆసుపత్రికి తరలించారు. స్వేచ్ఛ తల్లిదండ్రులు రాంనరేలో ఉంటున్నారు.

.. వివరాలు 4వ పేజీలో

ఇరిగేషన్ శాఖను భ్రష్టు పట్టించిన కేసీఆర్

ప్రాజెక్టుల నిర్వహణను పట్టించుకోని నాటి పాలకులు జూరాల ప్రాజెక్టును సందర్శించిన మంత్రి ఉత్తమ్



పదేళ్ల కేసీఆర్ పాలనలో ఇరిగేషన్ శాఖని భ్రష్టు పట్టించారని మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. పదేళ్ల పాటు తెలంగాణ రాష్ట్ర వ్యాప్తంగా ఉన్న ప్రాజెక్టులకు మాజీ సీఎం కేసీఆర్ మెయింటెనెన్స్ చేయలేదని మండిపడ్డారు.

03



తెలుగు రాష్ట్రాల బీజేపీ అధ్యక్షుల ఎన్నిక

నేడు నోటిఫికేషన్.. రేపు నామినేషన్ జూలై 1న అధ్యక్ష ఎన్నిక కార్యక్రమం

ప్రజానావ, హైదరాబాద్: తెలుగు రాష్ట్రాల బీజేపీ అధ్యక్షుల నియామకాలకు ముహూర్తం ఖరారు అయ్యింది. ఆంధ్రప్రదేశ్, తెలంగాణ రాష్ట్రాలకు ఒకే రోజు బీజేపీ అధిష్ఠానం అధ్యక్షులను ప్రకటించనుంది. బీజేపీ ఏపీ రాష్ట్ర అధ్యక్ష ఎన్నికకు నోటిఫికేషన్



మిగతా 2 లో

అన్నపూర్ణ క్యాంటీన్ పేరు ఎలా మారుస్తారు?

జేపాచ్ఎంసీ ముందు బీఆర్ఎస్ నేతల ధర్మా కాంగ్రెస్ తీరుపై మండిపడ్డ కార్యకర్తలు

03

జాబ్ క్యాలెండర్ ఎందుకు అమలు చేయరు

నిరుద్యోగులకు ఇచ్చిన హామీలను వెంటనే నెరవేర్చాలి 4న నిరుద్యోగుల చలో సచివాలయానికి బీఆర్ఎస్ మద్దతు పోస్టర్ను ఆవిష్కరించిన బీఆర్ఎస్ నేత హరీశ్ రావు



.. వివరాలు 3లో

నేడు పసుపు బోర్డు కార్యాలయం ప్రారంభం

అమితే షా చేతులమీదుగా శ్రీకారం నిజామాబాద్ ఎంపి ధర్మపురి అర్వింద్



.. వివరాలు 3లో



సార్.. మా అంగన్వాడీ సమస్యలు పరిష్కరించండి

మంత్రి అడ్డూరి లక్ష్మణ్ కు వినతిపత్రం

ప్రజానావ, కోరుట్ల : రాష్ట్రంలో అంగన్వాడీ టీచర్లు, ఆయాలు ఎదుర్కొంటున్న సమస్యలు పరిష్కరించాలని కోరుతూ తెలంగాణ అంగన్వాడీ టీచర్స్ అండ్ హెల్పర్స్ అసోసియేషన్ రాష్ట్ర అధ్యక్షురాలు సాయీశ్వరీ వినతిపత్రం సమర్పించారు. కోరుట్లలో శనివారం పర్యటించిన మంత్రి అడ్డూరి లక్ష్మణ్ కుమార్ ను భాగ్యలక్ష్మితో కలిసి రాష్ట్ర అధ్యక్షురాలు సాయీశ్వరీ తమ సమస్యలను ఏకరుపు పెట్టారు.భారత దేశంలో బిసిడిఎస్ సంస్థ ఏర్పడిన 50 సంవత్సరాలు పూర్తి చేసుకుని స్వర్ణోత్సవాలు జరుపుకుంటున్న ఈ తరుణంలో అంగన్వాడీ టీచర్లు ఆయాల సమస్యల పరిష్కారం కాకపోగా ఇంకా సమస్యల వలయంలో కొట్టమిట్టాడుతున్నదని సాయీశ్వరీ ఆవేదన చెందారు.సమస్యల పరిష్కారం కాకుండా కేంద్రాలను సక్రమంగా నడిపే పరిస్థితి లేదన్నారు.అంగన్వాడీ కేంద్రాల సక్రమంగా నడవాలంటే ముందుగా టీచర్ల ఆయాలు ఎదుర్కొంటున్న సమస్యలు పరిష్కారం చేయాల్సిన అవసరం ఎంతైనా ఉన్నదని అభిప్రాయం వ్యక్తం చేశారు. ఈ నేపథ్యంలో ఈ క్రింది సమస్యలను తమరి దృష్టికి తీసుకువస్తున్నామన్నారు.ఆయన దానికి స్పందిస్తూ తగు నివేదిక తెప్పించుకుని..సంబంధిత మంత్రితో మాట్లాడి సమస్యల పరిష్కారానికి కృషి చేస్తానని మాటిచెప్పారు.

ఇవీ సార్.. మా సమస్యలు..

- అంగన్వాడీ టీచర్లను, ఆయాలను ప్రభుత్వ టీచర్లుగా గుర్తించాలి.
- ఎన్నికల మ్యూనిసిపల్లో ఇచ్చిన హామీ మేరకు రూ.18వేల వేతనం అమలు చేయాలి.
- 2024 జూలై నెలలో అంగన్ వాడీ టీచర్లను, ఆయాలను రిటైర్డ్ చేశారు. ఇంతవరకు రిటైర్మెంట్ బెనిఫిట్ ఇవ్వలేదు.
- 5జీ సపోర్ట్ చేసే కొత్త మొబైల్ 5జీ డేటాతో అందించాలి.
- ఒకవైపు ఆన్లైన్లో వర్క్ చేస్తూ సర్కిల్ మీటింగుల్లో రిటర్న్ రిపోర్టులు కూడా ఇవ్వాల్సి వస్తుంది. ఎఫ్ఐఆర్ సపై లేక జిరాక్సులు తీసి ఇవ్వాల్సి వస్తుంది. నెలలో జిరాక్సులు ఖర్చు టీచర్ల చేతినుంచి పెట్టుకోవాల్సి వస్తున్నది.
- పెరిగిన ధరలకు అనుకూలంగా ఆరోగ్య లక్ష్య మేనూ చార్జీలు పెంచాలి.
- మొబైల్ యాఫ్టు రెండు యాఫ్టు సమానంగా రిజిస్ట్రేషన్లు అయ్యేలాగా చర్యలు తీసుకోవాలి.
- ఏ పరీక్ష లేకుండా అంగన్వాడీ టీచర్లను నర్సిసును బల్డి సూపర్వైజర్ పదోన్నతి కల్పించాలి.
- హెల్త్ కార్డులు, పిఎఫ్, గ్రాట్యుటీ వర్గంపంచేయాలి.
- సెంటర్ ఆర్డెలు, గ్యాస్ బిల్లులు, ఆరోగ్య లక్ష్య బిల్లులు, వేతనాలు ప్రతినెలా చెల్లించాలి.
- బదిలీలు ప్రమోషన్ల తర్వాతనే ఖాళీగా ఉన్న టీచర్, ఆయా పోస్టులను భర్తీ చేయాలి.
- పోషణ అభియాన్ దబ్బులు రిటైర్మెంట్ అయిన వారికి కూడా ఇవ్వాల్సి.
- కుటుంబ సమగ్ర సర్వే చేసిన అంగన్వాడీ టీచర్లకు బకాయిలు చెల్లించాలి.
- 2023 సెప్టెంబర్ 11 నుండి అక్టోబర్ 4 వరకు చేసిన 24 రోజుల సమ్మె కాలం వేతనాలు చెల్లించాలి.
- అంగన్వాడీ టీచర్లకు ఇచ్చిన విధంగా మల్టీ ఖర్చులు ఆయాలకు కూడా రూ. 20వేలు ఇవ్వాల్సి. తక్షణమే పై సమస్యల పరిష్కారానికి చర్యలు తీసుకోవాల్సిందిగా కోరుతున్నాము.

ముఖ్య విషయం : అంగన్ వాడీ కేంద్రానికి వచ్చే పిల్లలను 2..3..4..వయసుగల పిల్లలను ప్రైవేటు స్కూల్లలోకి పొందుతున్నారుని..వారిని తమ అంగన్వాడీ కేంద్రాల్లో చేర్చించేలా ప్రభుత్వమే చర్యలు తీసుకోవాలని సాయీశ్వరీ వినతిపత్రంలో కోరారు.

లాసెట్లో స్టేట్ ఫస్ట్ ర్యాంక్

రుతికను సన్మానించిన ఆదే గజేందర్

ప్రజానావ, నేరడిగొండ : ఇటీవల విడుదలైన లాసెట్ ఫలితాల్లో స్టేట్ ఫస్ట్ ర్యాంక్ సాధించిన రుతిక నియోజకవర్గానికి గర్వకారణమని కాంగ్రెస్ బోధ్ బోధ్ నియోజకవర్గం ఇన్ చార్జ్ ఆదే గజేందర్ అన్నారు. ఈ మేరకు శనివారం కాంగ్రెస్ నాయకులతో కలిసి బోధ్ లో ఆమెను ఘనంగా సన్మానించారు. ఈ సందర్భంగా ఆయన మాట్లాడుతూ ఎలాంటి కోవింగ్ లేకుండా మొదటిసారి ప్రథమ స్థానం సాధించటం అభినందనీయమన్నారు. చిన్నారి రుతికకు సాటి మరెవ్వరు లేరన్నారు. ఆమెను స్ఫూర్తిగా తీసుకొని విద్యార్థులు ముందుకు సాగాలని కోరారు. విద్యార్థిని తల్లిదండ్రులు, విద్యావేత్త రాజశేఖర్ దంపతులను అభినందించారు. ఈ కార్యక్రమంలో ఆయనతో పాటు నాయకులు, కార్యకర్తలు పాల్గొన్నారు.



యాంకర్ స్వేచ్ఛ ఆత్మహత్య

- శుక్రవారం రాత్రి బలవన్ధరణం
- శనివారం ఉదయం వెలుగులోకి..
- ఉదయం నుంచి విభిన్న కథనాలు
- ఆత్మహత్యే అని తేల్చిన వైద్యులు
- పూర్ణచందర్ రావుపై తల్లిదండ్రుల ఫిర్యాదు
- రాత్రి మీడియాకు పూర్ణచందర్ రావు సుదీర్ఘ లేఖ

ప్రజానావ, హైదరాబాద్: ప్రముఖ న్యూస్ ఛానెల్ లో పనిచేస్తున్న యాంకర్ స్వేచ్ఛ ఆత్మహత్య చేసుకున్నారు. హైదరాబాద్ వికృతపల్లి జవహర్ నగర్ లోని శీలమ్మ రెసిడెన్షిలోని ఆమె నివాసంలో బలన్ధరణానికి పాల్పడ్డారు. పోలీసుల వివరాల ప్రకారం బద్దేళ్ల కిందట భర్తతో విడాకులు తీసుకున్నారు. ఆమె 12 ఏళ్ల కుమార్తె, మరో స్నేహితుడితో కలిసి ఉంటున్నారని మొదట తెలిసింది. అతనితో మనస్ఫుర్ల కారణంగా ఆత్మహత్య చేసుకుంటుందని పోలీసులు అనుమానిస్తున్నారు. మృతదేహాన్ని శవపరీక్ష కోసం గాంధీ ఆసుపత్రికి తరలించారు. స్వేచ్ఛ తల్లిదండ్రులు రాంనరర్ లో ఉంటున్నారు. తండ్రి శంకర్ ఉమ్మడి ఏపిలో



పీడిఎస్ యూ రాష్ట్ర అధ్యక్షుడిగా పని చేయగా, తల్లి శ్రీదేవి చైతన్య మహిళా సంఘంలో పనిచేస్తున్నారు. తల్లి ఇచ్చిన ఫిర్యాదు మేరకు కేసు సమోదు చేసుకుని దర్యాప్తు చేస్తున్నారు. ఇటీవల జర్నలిస్టు హౌసింగ్ సొసైటీ ఎన్నికల్లో స్వేచ్ఛ ఈసీ మెంబర్ గా ఎన్నికయ్యారు. స్వేచ్ఛ మృతి పట్ల జర్నలిస్ట్ సంఘాల నాయకులు, సహచరులు విచారం వ్యక్తం చేశారు. కాగా, ఉదయం నుంచి ఆమె ఆత్మహత్యపై విభిన్న విషయాలు ప్రచారం జరిగాయి. ఒక్కొక్కరిది ఒక్కో కోణంలో ఉంది. పోలీసులు కేసు

సమోదు చేసుకుని దర్యాప్తు చేస్తున్నారు. యాంకర్ స్వేచ్ఛ బలవన్ధరణానికి ముందు తాను ధ్యాసం చేస్తున్న ఫోటోను సోషల్ మీడియాలో పోస్టు చేశారు. కాగా, తన కూతురు చావుకు పూర్ణచందర్ అనే వ్యక్తి కారణమని ఆరోపించారు. మూడు సంవత్సరాల నుంచి తన కూతురు వెంట పూర్ణచందర్ పడ్డాడని.. అతడి వేధింపుల వల్లనే తన కూతురు ఆత్మహత్య చేసుకుందని ఆవేదన వ్యక్తం చేశారు. తన కూతురిని పెళ్లి చేసుకుంటానని మూడు సంవత్సరాల నుంచి పూర్ణచందర్ వెంటపడినట్లు తెలిపారు.

స్వేచ్ఛ డిప్రెషన్ కు తల్లిదండ్రులే కారణం

పూర్ణచందర్ రావు సంచలన లేఖ

యాంకర్ స్వేచ్ఛ ఆత్మహత్య కేసులో పూర్ణచందర్ స్పందన

మీడియాకు సంచలన విషయాలతో బహిరంగ లేఖ విడుదల

ప్రజానావ, హైదరాబాద్: ప్రముఖ యాంకర్ స్వేచ్ఛ ఆత్మహత్య కేసులో ఆరోపణలు ఎదుర్కొంటున్న పూర్ణచందర్ మౌనం వీడారు. స్వేచ్ఛ మరణానికి తానే కారణమంటూ ఆమె తల్లిదండ్రులు చేస్తున్న ఆరోపణల నేపథ్యంలో, ఆయన మీడియాకు ఒక బహిరంగ లేఖను విడుదల చేశారు. ఈ లేఖలో ఆయన పలు సంచలన విషయాలను వెల్లడిస్తూ, స్వేచ్ఛ జీవితంలోని విషాద కోణాలు, ఆమెకు తనతో ఉన్న సంబంధాన్ని వివరించారు. తనపై వస్తున్న అబద్ధపు ప్రచారాన్ని ఆపడానికే ఈ నిజాలు చెప్పాల్సి వస్తోందని ఆయన పేర్కొన్నారు.

2009 నుంచి స్నేహం, కానీ దగ్గరైంది 2020లోనే

స్వేచ్ఛ తనకు 2009 నుంచి తెలుసని, ఇద్దరూ కలిసి టీ-న్యూస్ లో పనిచేసేటప్పుడు మంచి స్నేహితులమని పూర్ణచందర్ తెలిపారు. ఆ సమయంలో స్వేచ్ఛ తన వ్యక్తిగత విషయాలను పంచుకునేదని గుర్తుచేసుకున్నారు. అయితే, 2020 నుంచే తమ మధ్య సాన్నిహిత్యం పెరిగిన మాట వాస్తవమని అంగీకరించారు. రెండు విడాకుల తర్వాత తీవ్రమైన డిప్రెషన్ తో బాధపడుతున్న స్వేచ్ఛకు తాను అందగా నిలిచానని వివరించారు.

తల్లిదండ్రుల వల్లే స్వేచ్ఛ డిప్రెషన్ లోకి వెళ్లంది

స్వేచ్ఛ తీవ్ర మనోవేదనకు ఆమె తల్లిదండ్రులే ప్రధాన కారణమని పూర్ణచందర్ తన లేఖలో ఆరోపించారు. చిన్నతనంలోనే ఆమెకు తల్లిదండ్రుల ప్రేమ కరవైందని తెలిపారు. “గతంలో జనశక్తిలో పనిచేసే ఆమె తల్లిదండ్రులు, 6 నెలల వయసులోనే స్వేచ్ఛను బంధువుల వద్ద వదిలేసి వెళ్లారు. సంవత్సరానికి ఒకసారి చుట్టపుచూపుగా వచ్చి వెళ్లేవారని స్వేచ్ఛ ఎన్నోసార్లు నాతో చెప్పి బాధపడింది” అని పూర్ణచందర్ పేర్కొన్నారు. హైదరాబాద్ రాంనగర్ లోని ఇంట్లో తల్లిదండ్రుల మధ్య నిత్యం జరిగే గొడవల కారణంగా ఆమె ఇంట్లో ఉండలేకపోయేదని ఆయన తెలిపారు.

కూతురి బాధ్యతలు నేనే చూసుకున్నాను

తల్లిదండ్రులతో ఉండలేక 2020లో స్వేచ్ఛ కవాడిగూడలో సొంతంగా అద్దె ఇల్లు తీసుకుని జీవించడం ప్రారంభించిందని పూర్ణచందర్ వివరించారు. 2022లో తన కుమార్తె అరణ్యను కూడా తన వద్దకే తెచ్చుకుందని తెలిపారు. “నా లాంటి జీవితం నా పాపకు రాకూడదు, నేనే దగ్గరుండి చూసుకోవాలని స్వేచ్ఛ ఎప్పుడూ చెప్పేది. 2022 నుంచి పాప బాధ్యతలను దాదాపు నేనే తీసుకున్నాను. ఆమె చదువు, ఇతర అవసరాలను ఒక తండ్రి స్థానంలో ఉండి చూసుకున్నాను” అని పూర్ణచందర్ లేఖలో వెల్లడించారు. స్వేచ్ఛ తన సంతోషాన్ని వార్తల్లో, తన కూతురిలో వెతుక్కునేదని, కానీ జీవితంలో ఎప్పుడూ సంతృప్తిగా లేదని ఆయన ఆవేదన వ్యక్తం చేశారు. ఈ లేఖతో స్వేచ్ఛ ఆత్మహత్య కేసు కొత్త మలుపు తిరిగింది. పూర్ణచందర్ వాదనలు, స్వేచ్ఛ తల్లిదండ్రుల ఆరోపణలతో ఈ కేసు మరింత సంక్లిష్టంగా మారింది.

ఇది ముమ్మాటికీ టీఎంసీ ప్రభుత్వ వైఫల్యం

తన కూతురు ఘటన తర్వాత పరిస్థితులు మారలేదు

తాజా ఘటనపై ఆర్థికరీ మృతురాలి తండ్రి తీవ్ర ఆవేదన

కోల్ కతా : గతంలో కోల్ కతాలోని ఆర్థికరీ వైద్య కళాశాలలో ఓ విద్యార్థినిపై హత్యాచార ఘటన మరవకముందే పశ్చిమబెంగాల్ లో న్యాయ కళాశాల ప్రాంగణంలోనే ఓ విద్యార్థిని (24)పై సామూహిక అత్యాచార ఘటన నెలకొనడంతో మహిళల భద్రతపై రాష్ట్రవ్యాప్తంగా ఆందోళన నెలకొంది. ఈ దారుణాన్ని ‘ఆర్థికరీ’ మృతురాలి తండ్రి తీవ్రంగా ఖండించారు. ఈ కేసులో అరెస్టయిన వారంతా అధికార తృణమూల కాంగ్రెస్ పార్టీకి చెందినవారే అని ఆరోపించారు. టీఎంసీ ప్రభుత్వ ఉదాసీనత వల్లే రాష్ట్రంలో అత్యాచారాలు జరుగుతున్నాయని ఆగ్రహం వ్యక్తంచేశారు. గతంలో తన కుమార్తె హత్యాచారానికి గురైనప్పుడు వేలాది మంది ప్రజలు రోడ్లపైకి వచ్చి నిరసన తెలియజేసినా.. ఎంత పోరాడినా మహిళలపై జరుగుతున్న దారుణాలలో ఎలాంటి మార్పు రావడంలేదని ఆవేదన వ్యక్తంచేశారు.

‘నా కుమార్తె లాంటి అభాగ్యులు ఇంకా ఎంతమంది ప్రభుత్వ నిర్లక్ష్యానికి బలి కావాలి. రాష్ట్రంలో ఇటువంటి

దారుణాలు మళ్లీ మళ్లీ జరుగుతున్నాయి. నా కుమార్తె విషయంలో జరిగిన అన్యాయాన్ని వ్యతిరేకిస్తూ.. వేల మంది వీధుల్లోకి వచ్చారు. అయినా ఇటువంటి ఘటనలు జరుగుతూనే ఉన్నాయి. కాలేజీలోని వారే దారుణాలకు పాల్పడుతున్నారు. ఇటువంటి ఘటనలు పునరావృతం కావద్దంటే న్యాయ విద్యార్థినిపై అత్యాచారానికి పాల్పడిన ముగ్గురు నిందితులకు కఠిన శిక్ష విధించాలి’ అని ప్రభుత్వాన్ని డిమాండ్ చేశారు.

న్యాయ విద్యార్థినిపై అత్యాచార ఘటనపై టీఎంసీ ఎంపీ కళ్యాణ్ బెనర్జీ తీవ్ర వ్యాఖ్యలు చేశారు. విద్యార్థినిపై ఆమె స్నేహితులు అత్యాచారం చేస్తే ఎవరం చేస్తారని ప్రశ్నించారు. పోలీసులు కళాశాలల్లో ఉంటారా అంటూ మిడియాపై విరుచుకుపడ్డారు. ఇటువంటి ఘటనల్లో మహిళలు ప్రభుత్వాలతో కాకుండా ఈ దారుణాలకు పాల్పడుతున్న మగాళ్లకు వ్యతిరేకంగా పోరాడాలని అన్నారు. ఆయన వ్యాఖ్యలను ప్రతిపక్ష భాజపా నేతలు తీవ్రంగా ఖండిస్తున్నారు. కోల్ కతాలోని ఓ న్యాయ కళాశాల విద్యార్థిని(24)పై పూర్వ విద్యార్థి, ఇద్దరు సీనియర్లు విద్యాసంస్థ ప్రాంగణంలోనే అత్యాచారానికి ఒడిగట్టారు. విద్యార్థినిపై సామూహిక అత్యాచారం జరిగినట్లు వైద్య పరీక్షల్లో రూఢీ అయిందని



సీనియర్ పోలీసు అధికారి ఒకరు తెలిపారు. గురువారం ఇద్దరు నిందితులను అరెస్టు చేయగా.. శుక్రవారం ప్రధాన నిందితుడు మోనోజిత్ మిశ్రా(31)కు ఆదువులోకి తీసుకున్నారు. మోనోజిత్ మిశ్రాకు టీఎంసీ నేతలతో సన్నిహిత సಂಬంధాలున్నట్లు తెలుస్తోంది. తనను వదిలేయాలంటూ ఆమె ఎంతగా ప్రాధేయపడినా నిందితులు కనికరించలేదని.. తనపై చేసిన దారుణాన్ని రికార్డ్ చేసి ఆ వీడియోలను అందరికీ చూపిస్తామని బెదిరించారని బాధితురాలు వాపోయింది. తప్పించుకోనేందుకు ప్రయత్నిస్తే హాకీ స్టిక్ తో దాడి చేశారని పోలీసులకు వెల్లడించింది.



ఆక వర్షంపై కచ్చిత సమాచారం



ప్రజానావ, ఖైరతాబాద్: పర్యానికి సంబంధించి సరైన సమాచారం ఇచ్చేందుకు హైద్రా ప్రయత్నిస్తోంది. ఇందుకు గాను వివిధ శాఖలకు చెందిన విభాగాలతో సమన్వయం కుదుర్చుకునే పనిలో నిమగ్నమైంది. ఈ క్రమంలో పట్టణ ప్రాంతాల్లో వాతావరణ అంచనా, పర్యవేక్షణ అనే అంశం పై శనివారం ఓ సదస్సును నిర్వహించింది. పర్యానికి సంబంధించి సరైన సమాచారం ముందుగానే నగర ప్రజలకు అందించడానికి అనుసరించాల్సిన పద్ధతులపై చర్చించింది. ఎంత మొత్తంలో, ఏయే ప్రాంతాల్లో, ఎప్పుడు వర్షం పడుతుంది అనే కచ్చితమైన సమాచారం నగర ప్రజలకు చేరవేయాల్సిన అవసరాన్ని హైద్రా కమిషనర్ ఏపీ రంగనాథ్ నొక్కి చెప్పారు. ఇందుకు అనుసరించాల్సిన పద్ధతులపై వివిధ శాఖలు, విభాగాలకు చెందిన నిపుణులు కలిసి పని చేయాల్సినవసరం ఉందన్నారు. పర్యానికి సంబంధించిన

కచ్చితమైన సమాచారం ఇవ్వగలిగితే.. నగరంలో ట్రాఫిక్ సమస్యను కొంతమేర తగ్గించవచ్చునని అన్నారు.

వివిధ విభాగాలతో వర్కింగ్ గ్రూప్..

హైద్రా, వాతావరణ శాఖ (ఐఎంఓ), తెలంగాణ రిమోట్ సెన్సింగ్ అప్లికేషన్స్ సెంటర్, తెలంగాణ స్టేట్ డెవలప్ మెంట్ ప్లానింగ్ సొసైటీ, నేషనల్ రిమోట్ సెన్సింగ్ సెంటర్, ఐఐఐఐ హైదరాబాద్ తో కలిసి ఒక వర్కింగ్ గ్రూప్ ను ఏర్పాటు చేయాలని హైద్రా కమిషనర్ ఏపీ రంగనాథ్ నిర్ణయించారు. ఈ విభాగాలన్నీ సమన్వయంతో పనిచేసి వర్షాన్ని అంచనా వేయడంతో పాటు.. తర్వాత జరిగే పరిణామాలను ఎదుర్కోవేందుకు యంత్రాంగాన్ని సన్నద్ధం చేస్తాయి. నగరంలో దాదాపు 157 ఆటోమేటిక్ వెదర్ స్టేషన్లున్నాయని.. వీటి సంఖ్యను పెంచుకోవాల్సి ఉంద

న్నారు. ప్రభుత్వ కార్యాలయాలను ఇందుకు వేదికలు చేసుకోవాలని సూచించారు. గాలుల తీవ్రతను కూడా అంచనా వేయాల్సిన అవసరం ఉందన్నారు. ఒక చదరపు కిలోమీటరు వరదీల్లో ఒక సెంటీమీటర్ వర్షం పడితే 9.96 మిలియన్ లీటర్ల నీరు అందుబాటులోకి వస్తుందని, ఆ నీరు ఎంత మేర భూమిలోకి ఇంకాతుందో చూసుకొని వరదను అంచనా వేయవచ్చునని ఐఎంఓ రిటైర్డ్ డిజీ డా. కేజీ రమేష్ అన్నారు. హైద్రా అదనపు సంచాలకులు వర్ష పాపయ్య, రిజనల్ ఫైర్ ఆఫీసర్ జయప్రకాశ్, ఐఎంఓ తెలంగాణ డైరెక్టర్ నాగరత్న, టీజీడిపీఎస్ కన్సల్టెంట్ రామారావు, ఐఎంఓ నుంచి శ్రీధర్, ఎన్ ఆర్ ఎస్ సి కి చెందిన సరోద్ర, సురేంద్రబాబు, ఇన్ కాయిన్ డా. ప్రసాద్, ఐఐఐఐ ప్రొ.సతీష్, వెదర్ మ్యాన్ బాలాజీ తదితరులు ఈ సదస్సులో పాల్గొని పలు సూచనలు చేశారు.

జలయజ్ఞంతో మొదలైన ధనయజ్ఞం


ప్రాజెక్టులు చేపట్టి..

దోచుకునే యత్నం

పెండింగ్ ప్రాజెక్టులు పూర్తి

చేయడంలో నిర్లక్ష్యం

ప్రజానావ, లమరావతి: ఉమ్మడి ఆంధ్రప్రదేశ్ శీలో వైఎస్ రాజశేఖరరెడ్డి జలయజ్ఞం పేరుతో అనేక ప్రాజెక్టులను ఏకకాలంలో చేపట్టి అవి కాంప్లెక్స్ గా, రాజకీయ నాయకులకు ధనయజ్ఞం లాగా మారిన వైనం చూసాం. అలాగే 2014-15 నుండి 2018-19 మధ్య కాలంలో తెలుగుదేశం ప్రభుత్వం పోలవరంతో కలిపి 56 సాగునీటి ప్రాజెక్టులను రూ.80,792 కోట్లతో పూర్తి చేస్తామని చెప్పి వేల కోట్లు ఖర్చు చేసి ఒక్క ప్రాజెక్టు కూడా పూర్తిచేయలేదు. గత వైసిపి ప్రభుత్వం కొత్తగా మరో 37 ప్రాజెక్టులను ఒకేసారి ప్రారంభించి 4 సంవత్సరాల్లో పూర్తిచేస్తామని ప్రకటించి రూ.61,573.15 కేటాయించి, అందులో రూ.32,059,61 కోట్లు కూడా ఖర్చు చేయలేదు. రాష్ట్రంలో పెండింగ్ లో వున్న లేదా నిర్మాణంలో వున్న ప్రాజెక్టులు పూర్తయితే భారీ ప్రాజెక్టుల ద్వారా 580.692 టిఎంసీల నీటితో 50,95,394 ఎకరాలు, మధ్యతరహా ప్రాజెక్టుల ద్వారా 25.111 టిఎంసీల నీటితో 2,82,238 ఎకరాలు, చిన్నతరహా ప్రాజెక్టుల ద్వారా 3.742 టిఎంసీల నీటితో 58,052 ఎకరాలు మొత్తం 54,35,684 ఎకరాలకు సాగునీరు అందే అవకాశం ఉంది. ఈ ప్రాజెక్టులు పూర్తి చేయకుండా బనకచర్ల ప్రాజెక్టు గురించి అధికార పార్టీ మాట్లాడినా, ప్రతిపక్షం ప్రశ్నించకపోయినా ప్రజలు ప్రశ్నించాలి. కేంద్రం ఆరా తీయాలి. ఎందుకంటే ఇది సాధ్యమే కాదా అన్నది ముందు తేల్చాలి. కెనెఆర్ లాగా చంద్రబాబు చేస్తానంటూ చూస్తూ ఊరుకోరాదు. బనకచర్ల ప్రాజెక్టును మూడు దశల్లో నిర్మించాలని నిర్ణయించినట్లు సిఎం చంద్రబాబు చెబుతున్నారు. మొదటి



దశలో ప్రస్తుతం వున్న పోలవరం కుడి కాలువ సామర్థ్యాన్ని 17,500 నుండి 38,000 క్యూసెక్కులకు పెంచుతారు. పోలవరం ఎత్తును 45.72 మీటర్ల నుండి 41.15 మీటర్ల ఎత్తుకు కుదిస్తూ కేంద్ర కేబినెట్ గత ఆగస్టులో తీర్మానించింది. ఈ నిర్ణయాన్ని రాష్ట్ర ప్రభుత్వం వ్యతిరేకించలేదు. 41 మీటర్ల వరకే నీరు వుంటే 42 మీటర్ల నుంచి బనకచర్ల ప్రాజెక్టుకు నీరు తరలిస్తామనడం ఎలా సాధ్యం? అలాగే రెండో దశలో కొత్తగా పల్నాడు జిల్లాలోని బొల్లపల్లి దగ్గర 150 టిఎంసీల నీటిని నిల్వ చేసే రిజర్వాయర్ నిర్మించాలి. దీనివల్ల బొల్లపల్లి మండలంలో 15 గ్రామాలు నీటి మునుగుతాయి. వీరికి పునరావాసం కల్పించాలి. రెండు దశాబ్దాల క్రితం ప్రారంభించిన పోలవరం ప్రాజెక్టు నిర్వాసితులకే ఇప్పటికీ పరిహారం, మౌలిక సౌకర్యాలు కల్పించక పోవడంతో వారు పోరాడుతున్నారు. కొత్తగా ఈ 15 గ్రామాల పునరావాసం ఉపబోధి కీరుతుందన్నది ప్రశ్నార్థకంగా ఉంది. మూడో దశలో బొల్లపల్లి రిజర్వాయర్ లో 172 మీటర్ల నుండి 300 మీటర్లకు ఎత్తిపోసి, నల్లమలలో తవ్వే బున్సెక్ల ద్వారా బనకచర్ల రెగ్యులేటరుకు తరలించాలి. బనకచర్ల మొత్తం ప్రాజెక్టు ఖర్చులో ఈ మూడో దశ పనులకే దాదాపు సగం

గిట్టుబాటు కాక ప్రాజెక్టులో నీరు వున్నప్పటికీ ధాన్యం పడించడానికి రైతులు సిద్ధపడని స్థితిలో ఇంత ఖర్చును భరించడం వ్యవసాయదారులకు సాధ్యమా? ఈ మాత్రం ఆలోచన పాలకులకు తెలియక కాదు. డిజిటల్ అగ్రి మెషన్ పేరుతో కార్పొరేట్ కంపెనీలకు వ్యవసాయాన్ని అప్పగించేందుకు ప్రయత్నిస్తున్నారన్న విమర్శలు ఉన్నాయి. ఇప్పటికే విద్యుత్ రంగాన్ని ప్రైవేటీకరించి వ్యవసాయ మోటర్లకు మీటర్లు బిగించే విధానాన్ని గతంలో జగన్ మోహన్ రెడ్డి, ప్రస్తుతం చంద్రబాబు నాయుడు ద్వారా అమలు చేయించడానికి అన్ని ప్రయత్నాలు చేస్తున్నారు. అటు విద్యుత్ చార్జీలు, ఇటు సాగునీటి ఖర్చులను పేద రైతులే కాదు, మధ్యతరగతి రైతులు కూడా భరించడం సాధ్యం కాదు. ఇప్పటికే రాష్ట్రంలో సోలార్ విద్యుత్ ఉత్పత్తి పేరుతో 11 లక్షల ఎకరాల భూమి కార్పొరేట్ కంపెనీల చేతుల్లోకి పోతుంది. రానున్న రోజుల్లో బనకచర్ల లాంటి సెల్టో హైసాన్స్ ప్రాజెక్టుల ద్వారా మరికొన్ని లక్షల ఎకరాల భూమి ఈ కంపెనీల చేతుల్లోకి వెళ్తుంది. అందువల్ల ముందుగా పెండింగ్ ప్రాజెక్టులు పూర్తి చేసి చిత్తశుద్ధిని వాటాకోవాలి. జలయజ్ఞం పేరుతో చేపట్టిన ధనయజ్ఞానికి చెల్లబెట్టి పలకాలి.

సర్వీస్ ట్యాక్స్ పై వెనక్కి తగ్గని కెనడా

వాణిజ్య చర్యలు ముగిస్తున్నట్లు ట్రంప్ ప్రకటన



వాషింగ్టన్: కెనడా విధిస్తున్న డిజిటల్ సర్వీస్ ట్యాక్స్ పై అమెరికా అధ్యక్షుడు డొనాల్డ్ ట్రంప్ గుర్తుగా ఉన్నారు. ఈ నేపథ్యంలో తాజాగా కీలక ప్రకటన చేశారు. ఈ డిజిటల్ సర్వీస్ ట్యాక్స్ పై కెనడా వెనక్కి తగ్గకపోవడంతో ఆ దేశంతో అన్ని రకాల వాణిజ్య చర్యలు ముగిస్తున్నట్లు తాజాగా ప్రకటించారు. ఈ మేరకు తన సొంత సోషల్ మీడియా షాట్ ఫామ్ ట్రూత్ లో సంచలన

ప్రకటన చేశారు. 'కెనడాతో అన్ని రకాల వాణిజ్య చర్యలను తక్షణమే నిలిపివేస్తున్నాం' అని ప్రకటించారు. కెనడాతో డిజిటల్ సేవల పన్ను గతేడాది అమెరికాకి వచ్చిన విషయం తెలిసిందే. అయితే, కంపెనీలు మాత్రం ఈ ఏడాది జూన్ 30 నుంచి పన్ను చెల్లింపులు ప్రారంభించాలని నిర్ణయించుకున్నాయి. ఈ చట్టం ప్రకారం.. కెనడాలో ఆన్ లైన్ ద్వారా గణనీయమైన ఆదాయం ఆర్జించే పెద్ద డిజిటల్ కంపెనీలు తమ ఆదాయంపై 3 శాతం పన్ను చెల్లించాల్సి ఉంటుంది. ఆన్ లైన్ మార్కెట్ ప్లేస్ సేవలు, ఆన్ లైన్ ప్రకటనలు, సోషల్ మీడియా సేవలు, వినియోగదారుల డేటా అమ్మకాల ద్వారా వచ్చే ఆదాయం ఈ పన్ను పరిధిలోకి వస్తుంది. ఈ విధానం యూఎస్ లో ప్రధాన కార్యాలయం కలిగిన పెద్ద పెద్ద టెక్ కంపెనీలు, ఇ-కామర్స్ లాల్ హామ్ లపై ప్రత్యక్ష ప్రభావం చూపుతుంది. దీంతో అధ్యక్షుడు దీనిపై ప్రధానంగా దృష్టి సాధించారు. జూన్ 30 నుంచి ఈ కొత్త పన్ను విధానం అమల్లోకి రానున్న నేపథ్యంలో ట్రంప్ ఈ కఠిన నిర్ణయం తీసుకోవడం ప్రాధాన్యం సంతరించుకుంది.



మహా న్యూస్ ఛానెల్ కార్యాలయంపై దాడి దుర్మార్గమైన చర్య

ప్రజానావ, ఖైరతాబాద్ : జూబ్లీహిల్స్ లోని మహా న్యూస్ ఛానెల్ ప్రధాన కార్యాలయంపై జరిగిన దాడిని తీవ్రంగా ఖండిస్తున్నామని ఖైరతాబాద్ నియోజకవర్గ బీజేపైయం జాయింట్ కన్వీనర్ రండుగుల శేఖర్ తెలిపారు. "ప్రజాస్వామ్యంలో ఇలాంటి హింసాత్మక చర్యలకు ఎక్కడా స్థానం ఉండదని" అన్నారు. "మీడియా చూపించే వార్తలపై ఎవరికైనా అభ్యంతరాలు ఉంటే, వాటిని పరిష్కరించడానికి కోర్టులు చట్టాలు ఉన్నాయి," అని ఆయన చెప్పారు. "ఆ నియమాలు పక్కన పెట్టి హింసను ఆశ్రయించడం అసహ్యకరం, న్యాయవిరుద్ధం." మహా న్యూస్ ఛానెల్ పై జరిగిన దాడిని అన్ని ప్రజాస్వామిక శక్తులు ఖండించాల్సిన అవసరం ఉందని ఆయన పిలుపునిచ్చారు. ఇది మీడియా స్వేచ్ఛపై, ప్రజాస్వామ్య విలువలపై జరిగిన దాడిగా ఆయన పేర్కొన్నారు. ఈ ఘటనపై తెలంగాణ రాష్ట్ర ప్రభుత్వం తక్షణమే కఠిన చర్యలు తీసుకుని, దోషులను పట్టపరంగా శిక్షించాలన్నారు.



బనకచర్ల... మరో కాళేశ్వరం!

బనకచర్లపై ఇరు రాష్ట్రాలతో సమావేశం ఏర్పాటు చేస్తానని కేంద్రమంత్రి పొలీల్ ప్రకటించిన నేపథ్యంలో ముందుగా ఇరు రాష్ట్రాలు కూర్చుని ఈ సమస్యపై చర్చించాలి. అలాగే కేంద్రం కూడా వివరాలు తెప్పించుకుని సాధ్యసాధ్యాలను పరిశీలించాలి. కెనెఆర్ కాళేశ్వరం చేపడతామని అన్నప్పుడు కేంద్రం డ్రైక్ల పాత్ర వహించింది. ఇవాళ లక్షకోట్లకు పైగా దుబా అయ్యాయి. కాళేశ్వరం ఎటోంగా మారినదన్న మోడీ, అమిత్ షాలు ఏనాడూ నిలదీసి ఆడగలేదు. నిజాయితీగా ప్రశ్నించలేదు. విచారణకు ఆదేశించలేదు. ఇప్పుడు బనకచర్ల విషయంలో అలాంటి పొరపాట్లుజరక్కూడదు. ఎందుకంటే సాధ్యసాధ్యాలపై కేంద్రం అధ్యయనం చేయించాలి. ఆర్థిక వనరులపై చర్చించాలి. బనకచర్ల ఎత్తిపోతల ప్రాజెక్టు, కింది నుండి పైకి నీటిని ఎత్తిపోయడానికి 4,125 మెగావాట్ల విద్యుత్ అవసరం అవుతుంది. నిపుణుల అంచనా ప్రకారం కొత్తగా సాగులోకి వచ్చే మూడు లక్షల ఎకరాల ఆయకట్టుకు ప్రతి సంవత్సరం ఒక ఎకరానికి రూ.50 వేలు ఖర్చు అవుతుంది. ఇంత ఖర్చును ఎవరు భరించాలన్నది చెప్పాలి. ఎందుకంటే కాళేశ్వరంలో ఇదే జరిగింది. కాళేశ్వరం కొనసాగించాలంటే విద్యుత్ వినియోగం తగ్గించి మోపేడు అవుతుంది. ఇది కళ్లముందు కనిపిస్తున్న సత్యం. దీనిని కాదని బనకచర్ల అంటూ చంద్రబాబు వలవరించడం, కేంద్రం తలూపడం సరికాదు. ఇకపోతే బిఆర్ఎస్ గత తప్పిదాలను పక్కన పెట్టి బనకచర్లపై ఏదో కొంపలు అంటుకున్నట్లుగా గగ్గోలు పెడుతోంది. ప్రాజెక్టులన్నీ డెబ్బెలిస్తూ యని, వాటికి ప్రమాదం పొంచివుందని అంటోంది. పదేళ్లపాటు లేని ప్రమాదం ఏదాదినీరల్ ఎలా వచ్చిందో హరీష్ రావు, కెటిఆర్లు చెప్పాలి. గగ్గోలు పెడితే అబద్ధాలు నిజాల్లో పోవు. కాళేశ్వరంపై ప్రజల దృష్టిని మళ్లించే ఎత్తుగడలో భాగంగా బిఆర్ఎస్ హంగామా చేస్తోంది. ఎందుకంటే ఓ వద్దటి ప్రకారం ప్రాజెక్టులు, బనకచర్ల, న్యూట్ల, హాస్టల్స్ తదితర సమస్యలపై ప్రస్తావనలు తెలంగాణ ఆగమై పోయినదన్న రీతిలో మాట్లాడుతున్నారు. బిఆర్ఎస్ నేతలు చేసే ఆరోపణలు నిజమైతే అందుకు వారే బాధ్యత వహించాలి.ఎందుకంటే పదేళ్ల పాటు తెలంగాణను ఏలింది వారే కనుక వారి సమాధానం ఏదాదినీరల్ ఎలా వచ్చిందో పరిశీలించాలి. సాధ్యసాధ్యాలపై చర్చించాలి. ఎవీ సిఎం చంద్రబాబు కూడా పోలవరం పూర్తి కాకుండానే ఇప్పుడు బనకచర్ల గురించి మాట్లాడుతున్నారు. అసలు లోటు బడ్జెట్ లో ఉన్న సమయంలో దీనికి డబ్బులు ఎక్కడి నుంచి తెస్తారో చెప్పడం లేదు. ఇది సాధ్యమే అన్నది చర్చించడం లేదు. విభజిత ఆంధ్రప్రదేశ్ తర్వాత పోలవరం ఆంధ్రకు వరం అంటూ హంగామా చేసిన నేతలే నేడు బనకచర్ల గురించి హడావుడి చేయడం వెనుక అనుమానాలు ఉన్నాయి.ఈ ప్రాజెక్టు కూడా కాంప్లెక్స్ గా, రాజకీయ నాయకులకు వసరేపాయిందిగా మారకూడదన్నదే సకలజనుల అభిప్రాయం. గోదావరి వరద నీటిని రాయలసీమలోని పెన్నా జేసిన్ కు మళ్లించే తద్వారా రాయలసీమ, ఉమ్మడి నెల్లూరు, ప్రకాశం జిల్లాలకు సాగునీరు ఇవ్వడం లక్ష్యంగా టిడిసి కూటమి ప్రభుత్వం చెబుతుంది. గోదావరి నుండి ప్రతి సంవత్సరం సుమారుగా రెండువేల టిఎంసీల నీరు పుష్పాగా సముద్రంలో కలిసిపోతుంది. ఈ నీటిలో పడే ఎంత కనీసం 200 టిఎంసీల నీటిని వెనుకబడిన జిల్లాలకు మళ్లించే రాష్ట్ర అభివృద్ధి పరుగులు పెరుగుతుందంటూ నేతలు చెబుతున్నారు. ఇందుకోసం రూ.80,112 కోట్లు ఖర్చు అవుతుందని ప్రాథమికంగా అంచనా వేసి, జలహారతి కార్పొరేషన్ ఏర్పాటుకు రాష్ట్ర కేబినెట్ అంగీకరించింది. ఈ ప్రాజెక్టు నిర్మాణానికి కేంద్రం సహాయం చేయాలని ప్రధానమంత్రిని, కేంద్ర ఆర్థికమంత్రిని రాష్ట్ర ముఖ్యమంత్రి కోరారు. రాష్ట్ర ఉన్నతస్థాయి అధికారులు ఢిల్లీ వెళ్లి కేంద్ర ఆర్థిక శాఖ, జలశక్తి శాఖ అధికారులకు పవరేపాయింట్ ప్రజెంటేషన్ ఇచ్చారు. 3లక్షల ఎకరాల ఆయకట్టుకు నీరు ఇవ్వడానికి 48 వేల ఎకరాల భూమిని సేకరించడం, సుమారు 27 కిలో మీటర్ల సొరంగం తవ్వడం, రూ.80 వేల కోట్లు పైగా ఖర్చు పెట్టడం సాధ్యమయ్యే వనీనా అన్న అనుమానాలు వస్తున్నాయి. కాళేశ్వరం తరహా కాంప్లెక్స్ గా దోచిపెట్టేదంతో అన్న అనుమానాలు వస్తున్నాయి. అందుకే కేంద్ర అధికారులు ఆదిలోనే అడ్డువేసినట్లు వార్తలు వస్తున్నాయి. ఎన్నికల్లో ఇచ్చిన సూపర్ సిక్స్ తోపాటు ఇతర హామీలు అమలు చేయడానికి ఖజానా ఖాళీ అని చెబుతున్న రాష్ట్ర ప్రభుత్వం రూ.80 వేల కోట్ల భారీ ఖర్చుతో బనకచర్ల ప్రాజెక్టు నిర్మాణం పూర్తి చేస్తాననడం అనుమానాలకు తావిస్తోంది. అఖిలపక్ష సమావేశం వేసి, నీటిపారుదలరంగ నిపుణుల అభిప్రాయాలను, సూచనలను తీసుకోవడం ప్రభుత్వ కనీస బాధ్యత. ఆ తరువాత దీనిపై ముందుకు సాగాలి. దీనికన్నా ముందు పోలవరం సజావుగా పూర్తి కావాలి. పోలవరం బాధితులు ఇప్పటికే రోడ్డున పడ్డారు. వారిని ఆదుకునే ప్రయత్నాలు ముందుకు సాగడం లేదు. భూములు, ఇళ్లు కోల్పోయిన గిరిజనులు గౌరవంగా బతికేలా చేయాలి. అమరావతికి భూములు ఇచ్చిన రైతులు కూడా దర్జాగా బతకగలగాలి. ఇవన్నీ చేయకుండా, నిపుణులతో చర్చించకుండా ముందుకు సాగులనుకోవడం చంద్రబాబుకు తగినపని. ఈ ప్రాజెక్టు గేమ్ చేంజర్, సెల్టో హైసాన్స్ ప్రాజెక్టు, హైట్రైడ్ యాస్పాల్టీ (హమ్) స్కీమ్ అని చెబుతున్నారు. ప్రాజెక్టుల కట్టి, నీటిపారుదల అభివృద్ధి చేస్తే బానిసత్వం వుందదు. కానీ గత ఐదేళ్ల చంద్రబాబు ప్రభుత్వ హయాలో అలా జరగలేదు. ఉమ్మడి ఎపిలో కూడా చంద్రబాబు అనేక ప్రాజెక్టులు చేపట్టినా పూర్తిచేయలేక పోయారు. గత కొన్ని దశాబ్దాలుగా ఆంధ్రప్రదేశ్ లో ఎంతో ఆర్థికంగా ప్రారంభించిన అనేక సాగునీటి ప్రాజెక్టులు పూర్తి కాలేదు. అవేమీ వ్యవసాయాభివృద్ధికి తోడ్పడలేదు. కానీ కాంప్లెక్స్ గా, అధికార పార్టీల నాయకులకు ప్రధాన ఆదాయ వనరులుగా మారాయి. అందుకు పోలవరమే సాక్ష్యం. విభజన తరువాత ఐదేళ్లు పాలించిన చంద్రబాబు అమరావతిని, పోలవరాన్ని పూర్తి చేయలేక పోయారు. తరవాత అధికారంలోకి వచ్చిన జగన్ కూడా ఈ రెంటినీ పక్కన పెట్టి ఎపిని అప్పులకుప్పగా తయారు చేశారు. ఈ క్రమంలో కేంద్రం నుండి నిధులను రాబట్టుకుండా ఈ ప్రాజెక్టును ఎలా పూర్తి చేస్తారన్న దానికి సమాధానం లేదు. కానీ ఇరు తెలుగు రాష్ట్రాల మధ్య మాత్రం నిత్యం రచ్చ చేసుకునేలా చేస్తున్నారు. పెండింగ్ ప్రాజెక్టులు పూర్తి చేస్తే ఇప్పటికే పెట్టిన ఖర్చుకు ఫలితం దక్కుతుంది. వాటిని వదిలేసి భారీ ఖర్చులతో కొత్త ప్రాజెక్టులు ప్రకటిస్తున్నారు. ప్రాజెక్టుల కట్టి, నీటిపారుదల అభివృద్ధి చేస్తే బానిసత్వం లేదు. కేంద్రం కూడా సాధ్యసాధ్యాలను పరిశీలించాలి. ఇప్పటికే విద్యుత్ ప్రైవేటీకరణ వల్ల నడ్డివిరిగి పోతున్న రాష్ట్ర ప్రజలు, సాగునీటికి భారీగా చార్జీలు చెల్లించి వ్యవసాయం చేయడం అసాధ్యం. కార్పొరేట్ అనుకూల విధానాలు మోడి మన్ననలు పొందుతాయేమోకానీ ప్రజల వ్యతిరేకతను మాత్రం పెంచడం ఖాయం. అందువల్ల మాటలతో కాకుండా చేతలతో పనులు చూపాలి. సత్పరం పోలవరం పూర్తి చేసి నిర్వాసితులను ఆదుకోవాలి. అలా చేయకుండా బనకచర్ల జమం చేయడం సరికాదు. కేంద్రం తనకు అనుకూలంగా ఉందని చంద్రబాబు అతి విస్వాసానికి పోరాడు.



ఆర్థిక సంస్కరణలతో దేశానికి ప్రగతి బాటలు వేసిన దార్శనికుడు, మాజీ ప్రధానమంత్రి, భారతరత్న పీఠీ నరసింహారావు జయంతి సందర్భంగా కాంగ్రెస్ పార్టీ జూబ్లీహిల్స్ డివిజన్ అధ్యక్షుడు కాటూరి రమేష్ శనివారం ఆయన విగ్రహానికి పూలమాల వేసి ఘనంగా నివాళు లర్పించారు. ఈ కార్యక్రమంలో దయ్యాల దాసు, భవానీ రమేష్, బోదాన్ నాగార్జున, గుంజ ఆంజనేయులు, కమతల బాలస్వామి, గద్దల ప్రభాకర్, ఈశ్వర్, రమేష్ తదితరులు పాల్గొన్నారు.

- ప్రజానామ, ఖైరతాబాద్

33 మందికి అదనపు కలెక్టర్లుగా పదోన్నతి

హార్షం వ్యక్తం చేసిన డిప్యూటీ కలెక్టర్ల సంఘం

సీఎం, రెవెన్యూ మంత్రికి ధన్యవాదాలు తెలిపిన వీ.లచ్చిరెడ్డి



ప్రజానామ, ఖైరతాబాద్: రెవెన్యూ చరిత్రలోనే తొలిసారిగా రాష్ట్ర ప్రభుత్వం సెలక్షన్ గ్రేడ్ డిప్యూటీ కలెక్టర్స్ (అదనపు కలెక్టర్లు)గా నియామకాన్ని చేపట్టిందని డిప్యూటీ కలెక్టర్స్ అసోసియేషన్ రాష్ట్ర అధ్యక్ష, కార్యదర్శులు వీ.లచ్చిరెడ్డి, కే.రామకృష్ణ తెలిపారు. 33 మందికి అదనపు కలెక్టర్లుగా పదోన్నతి కల్పిస్తూ శనివారం జీవో విడుదల చేయడంపై వారు హర్షం వ్యక్తం చేశారు. సీఎం రేవంత్ రెడ్డి, రెవెన్యూ మంత్రి పొంగులేటి శ్రీనివాస్ రెడ్డితో పాటు ఇతర ప్రభుత్వ పెద్దలకు ఈ సందర్భంగా ధన్యవాదాలు తెలిపారు. రెవెన్యూ వ్యవస్థలో స్పెషల్ గ్రేడ్ డిప్యూటీ కలెక్టర్ పోస్టునే వివరిస్తూ ఉండేదని ఈ సందర్భంగా వారు గుర్తుచేశారు. ఇదే విషయమై డిప్యూటీ కలెక్టర్ల సంఘం ప్రభుత్వ పెద్దల దృష్టికి తీసుకెళ్లి దానిని సెలక్షన్ గ్రేడ్ డిప్యూటీ కలెక్టర్ (అదనపు కలెక్టర్)గా 33 పోస్టులను సాధించామన్నారు. రెవెన్యూ చరిత్రలోనే తొలిసారిగా 33 మందికి అదనపు కలెక్టర్లుగా పదోన్నతి కల్పిస్తూ ప్రభుత్వం జీవో విడుదల చేసిందని చెప్పారు. ఇది రెవెన్యూ చరిత్రలో నిలిచిపోయే అంశంగా లచ్చిరెడ్డి పేర్కొన్నారు.

ఉద్యోగులకు త్వరలోనే నూతన ఆరోగ్య పథకం

ఉద్యోగ జేపీసీ నేతలతో మంత్రి దామోదర



ప్రజానామ, హైదరాబాద్: రాష్ట్రంలోని ఉద్యోగులకు వైద్యారోగ్య శాఖ మంత్రి దామోదర రాజనర్సింహ గుడ్ న్యూస్ చెప్పారు. రాష్ట్రంలోని ఉద్యోగులందరికీ అతి త్వరలోనే నూతన ఆరోగ్య పథకాన్ని అమల్లోకి తీసుకువస్తామని తెలిపారు. శనివారం తెలంగాణ ఉద్యోగుల జేపీసీ చైర్మన్ వీ.లచ్చిరెడ్డి సారథ్యంలో జేపీసీ నాయకులు రమేష్ పాక, ఎం.రాధ, బాణాల రాంరెడ్డి, వీ.భీక్షం, హనుమంత రావు తదితరులు మంత్రిని కలిశారు. ఈ సందర్భంగా మంత్రి దామోదరకు

లచ్చిరెడ్డి పలు విషయాలను వివరించారు. రాష్ట్రంలోని ప్రతి ఉద్యోగికి క్యాష్ లెస్ ఆరోగ్య పథకాన్ని అమలు చేయాలని కోరారు. గతంలోనే జేపీసీ వక్షాన ఇదే పథకానికి సంబంధించిన పూర్తిస్థాయి వివరాలను తమరికి అందచేసిన విషయాన్ని గుర్తుచేశారు. ప్రస్తుతం రాష్ట్రంలో సరైన ఆరోగ్య పథకం అమల్లో లేదన్నారు. దీంతో ఉద్యోగులు తీవ్రమైన ఇబ్బందులు ఎదుర్కొంటున్నట్లుగా చెప్పారు.

రాజేష్ ఖన్నా పరిస్థితి ఎవరికీ రావద్దు

ఉమ్మడి వరంగల్ జిల్లాకు చెందిన డిప్యూటీ తహసీల్దార్ రాజేష్ ఖన్నా ఇటీవల తీవ్ర అనారోగ్యానికి గురై ఆస్పత్రిలో చేరడంతో అతడి కుటుంబం పడిన ఇబ్బందులను మంత్రికి లచ్చిరెడ్డి వివరించారు. జేపీసీ నాయకులుగా తాము రాజేష్ ఖన్నాకు అందించిన చేయూత గురించి చెప్పారు. రాష్ట్రంలోని ఏ ఉద్యోగికి కూడా రాజేష్ ఖన్నా పరిస్థితి రాకుండా ఉండాలంటే తక్షణమే నూతన ఆరోగ్య పథకాన్ని రాష్ట్రంలో ప్రవేశ పెట్టి అమలు చేయాలని కోరారు.

త్వరలో సరికొత్త విధానంతో ఆరోగ్య పథకం

రాష్ట్రంలో త్వరలోనే ఉద్యోగులకు సరికొత్త విధానంతో ఆరోగ్య పథకాన్ని అందుబాటులోకి తెస్తున్నట్లుగా ఈ సందర్భంగా మంత్రి దామోదర రాజనర్సింహ స్పష్టం చేశారు. ఏ ఒక్క ఉద్యోగి బిల్లుల కోసం కార్యాలయాల చుట్టూ తిరిగే పరిస్థితి ఉండదని హామీ ఇచ్చారు. గతంలో జేపీసీ ఏ పథకాన్ని అయితే కావాలని కోరిందో.. అదే త్వరలోనే అందుబాటులోకి రాబోతుందన్నారు.

సెలక్షన్ గ్రేడ్ డిప్యూటీ కలెక్టర్ల పదోన్నతులకు

రీన్ సెగ్మెంట్



ప్రజానామ, ఖైరతాబాద్: సెలక్షన్ గ్రేడ్ డిప్యూటీ కలెక్టర్ల (అడిషనల్ కలెక్టర్) పదోన్నతుల ప్రక్రియను వెంటనే చేపట్టాలని తెలంగాణ ఉద్యోగుల జేపీసీ చైర్మన్, డిప్యూటీ కలెక్టర్ల సంఘం రాష్ట్ర అధ్యక్షుడు వీ.లచ్చిరెడ్డి కోరారు. అర్హత కలిగిన 33 మందికి సెలక్షన్ గ్రేడ్ డిప్యూటీ కలెక్టర్లు (అడిషనల్ కలెక్టర్)గా పదోన్నతులు కల్పించాలన్నారు. శనివారం లచ్చిరెడ్డి సారథ్యంలో సీసీఎల్ఏ లోకేష్ కుమార్ ను డిప్యూటీ కలెక్టర్ల సంఘం రాష్ట్ర ప్రధాన కార్యదర్శి కే రామకృష్ణ, తెలంగాణ తహసీల్దార్ల సంఘం అధ్యక్ష, కార్యదర్శులు ఎన్ రాములు, రమేష్ పాక, తెలంగాణ రెవెన్యూ సర్వీసెస్ అసోసియేషన్ రాష్ట్ర అధ్యక్ష, కార్యదర్శులు బాణాల రాంరెడ్డి, వీ భీక్షం కలిశారు. ఈ సందర్భంగా సీసీఎల్ఏ

లోకేష్ కుమార్ దృష్టికి పలు విషయాలను తీసుకెళ్లారు.

త్వరగా పూర్తి చేయండి

ప్రజాపాలనలో తొలిసారిగా 33 సెలక్షన్ గ్రేడ్ డిప్యూటీ కలెక్టర్ల (అడిషనల్ కలెక్టర్) పోస్టులను ప్రభుత్వం అందుబాటులోకి తెచ్చిందని ఈ సందర్భంగా లచ్చిరెడ్డి సీసీఎల్ఏ లోకేష్ కుమార్ కు వివరించారు. ఈ పోస్టులకు అర్హత కలిగిన వారికి పదోన్నతులను కల్పించాలని కోరారు. దీనిపై లోకేష్ కుమార్ సానుకూలంగా స్పందించారు. దీనికి సంబంధించిన దరంపై సీఎం రేవంత్ రెడ్డి సంతకం కూడా అయిపోయిందని, అతి త్వరలోనే పదోన్నతుల ప్రక్రియను చేపట్టి పోస్టులను కూడా భర్తీ చేయనున్నట్లుగా హామీ

- దరంపై సీఎం సంతకం కావడంతో వేగవంతమైన ప్రక్రియ
- త్వరలోనే క్షేత్రస్థాయిలోకి జీపీసీలు
- జేపీసీ చైర్మన్ లచ్చిరెడ్డి సారథ్యంలో సీసీఎల్ఏను కలిసిన సంఘాల నేతలు
- రెవెన్యూ ఉద్యోగ సంఘాల నేతలతో సీసీఎల్ఏ లోకేష్ కుమార్

ఇచ్చారు.

జీపీసీలకు క్షేత్రస్థాయిలో విధులు కేటాయించండి

గ్రామానికి రెవెన్యూ అధికారి క్షేత్రస్థాయిలో పని చేసేందుకు ప్రభుత్వం గ్రామ పాలనా అధికారుల (జీపీసీ) నియామక ప్రక్రియను చేపట్టిందని లచ్చిరెడ్డి వివరించారు. ఇప్పటికే ఇందుకు సంబంధించి నియామకాల కోసం అర్హత పరీక్షను సైతం నిర్వహించి తుది జాబితాను కూడా వెల్లడించడం కూడా జరిగిందని గుర్తుచేశారు. వీరందరికీ క్షేత్రస్థాయిలో విధులను కేటాయించి బాధ్యతలను అప్పగించాలని కోరారు. ఇప్పటికే రెవెన్యూ సదస్సులతో క్షేత్రస్థాయిలో ప్రతి మండలంలోనూ వేలాది దరఖాస్తులు వచ్చాయన్నారు. మరోవైపు ఉన్న రెవెన్యూ అధికారులు, నిబ్బందిపైనే పని భారం కూడా పెరిగిందన్నారు. జీపీసీలను విధుల్లోకి తీసుకోవడంతో చాలా వరకు ఒత్తిడి తగ్గుతుందన్నారు. దీనిపై లోకేష్ కుమార్ సానుకూలంగా స్పందించారు. రెవెన్యూ శాఖ మంత్రి పొంగులేటి శ్రీనివాస్ రెడ్డితో చర్చించి త్వరలోనే ఈ ప్రక్రియను పూర్తి చేసేలా చూస్తామన్నారు. కార్యక్రమంలో తెలంగాణ తహసీల్దార్ల సంఘం మహిళా విభాగం రాష్ట్ర అధ్యక్షురాలు ఎం.రాధ, తెలంగాణ రెవెన్యూ సర్వీసెస్ అసోసియేషన్ మహిళా విభాగం అధ్యక్షురాలు సుజాత చౌహాన్, తదితరులు పాల్గొన్నారు.

మట్టి తవ్వకాలపై టాస్కోఫోర్స్ దాడులు

10 టిప్పర్లు, రెండు హిటాచీ జేసీజీలు, ఒక కారు స్వాధీనం

ప్రజానామ, వేములవాడ: అక్రమ మట్టి తవ్వకాలపై టాస్కోఫోర్స్ అధికారులు దాడులు నిర్వహించారు. సిరిసిల్ల జిల్లా వేములవాడ పట్టణ పరిధిలోని కోడిముంజ గ్రామ శివారులోని రామప్ప ఆలయం నుంచి నిబంధనలకు విరుద్ధంగా మట్టిని తవ్వి తరలిస్తున్నారనే సమాచారం తో వేములవాడ పట్టణ ఇన్ స్పెక్టర్ వీరప్రసాద్, జిల్లా టాస్కోఫోర్స్ ఇన్ స్పెక్టర్ నటేష్ ఆధ్వర్యంలో పోలీసులు శనివారం సంయుక్తంగా దాడులు చేసినట్లు ఎస్పీ మహేశ్ బీ గిత్ తెలిపారు. ఈ దాడుల్లో 10 టిప్పర్లు, రెండు హిటాచీ జేసీజీలు, ఒక కారు స్వాధీనం చేసుకున్నారు. విచారణ అనంతరం ఉత్తమ కరుణాకర్, భువనగిరి మహేష్, లంబ ప్రశాంత్ లపై కేసు నమోదు చేసినట్లు చెప్పారు. ఈ సందర్భంగా ఎస్పీ మాట్లాడుతూ నిబంధనలకు విరుద్ధంగా అక్రమ మట్టి తవ్వకాలు జరిగినా, రవాణా చేసిన కేసులు తప్పవని హెచ్చరించారు. మట్టి తవ్వకాలు, రవాణా, నిల్వలపై చట్ట ప్రకారం సంబంధిత శాఖ అధికారుల ముందస్తు అనుమతి తప్పనిసరి అని పేర్కొన్నారు. జిల్లా పరిధిలో ఎక్కడైనా అక్రమంగా మట్టిని తరలించినా, తవ్వకాలు చేసినా, నిల్వ చేసినా సమాచారం అందించాలని సూచించారు.



రెండో టెస్టుకు టీమిండియా రెడీ

బర్మింగ్హామ్‌లో భారత్, ఇంగ్లాండ్ మధ్య టెస్ట్ ... శుభేమాన్ గిల్ ను ఊరిస్తున్న రికార్డ్

బర్మింగ్హామ్: శుభేమాన్ గిల్ కెప్టెన్సీలో టీం ఇండియా ఇంగ్లాండ్‌తో జరిగిన టెస్ట్ సిరీస్‌లో మొదటి మ్యాచ్‌లో ఓడిపోయిన సంగతి తెలిసిందే. అయితే ఈ సిరీస్ ఐదు మ్యాచ్‌ల సిరీస్, కాబట్టి తిరిగి పునరాగమనం చేసే అవకాశాన్ని తోసిపుచ్చలేము. జూలై 2 నుండి బర్మింగ్హామ్‌లో జరగనున్న రెండవ మ్యాచ్‌కు భారత జట్టు ఇప్పుడు సిద్ధమవుతోంది. అయితే ఈ రెండవ టెస్టులో శుభేమాన్ గిల్‌కు చక్కటి అవకాశం ఉంది. ఒకవేళ అదే గమక జరిగినట్లయితే...అతని పేరు చరిత్ర పుటల్లో నమోదు అవుతుంది. ఎందుకంటే భారత జట్టు ఇప్పటివరకు బర్మింగ్హామ్‌లో 8 టెస్ట్ మ్యాచ్‌లు ఆడింది. కానీ ఒక్క మ్యాచ్ కూడా గెలవలేదు. టీమ్ ఇండియా ఎనిమిది మ్యాచ్‌లలో ఏడు ఓడిపోయింది. ఒక మ్యాచ్ ద్రా అయింది. భారత జట్టు 1967లో తొలిసారి బర్మింగ్హామ్‌లో టెస్ట్ ఆడింది. అప్పటి నుండి చాలా మంది కెప్టెన్లు వచ్చారు..వెల్లారు. కానీ బర్మింగ్హామ్‌లో టెస్ట్ గెలవాలనే కల నెరవేరలేదు. కానీ శుభేమాన్ గిల్‌కు బర్మింగ్హామ్‌లో టెస్ట్ గెలిచే అవకాశం ఉంది. బర్మింగ్హామ్‌లో టెస్ట్ గెలిచిన మొదటి భారత కెప్టెన్‌గా రికార్డు క్రియేట్ చేయగలదా అనేది చూడాల్సిందే. బర్మింగ్హామ్‌లో జరిగిన టెస్ట్ మ్యాచ్‌లో భారత జట్టుకు నాయకత్వం వహించిన ఆటగాళ్ల పేర్ల గురించి తెలుసుకుంటే.. అజిత్ వాడేకర్, ఎస్ వెంకటరాఘవన్, మన్సూర్ అలీ ఖాన్ పటోడి, కపిల్ దేవ్, మహ్మద్ అజారుద్దీన్, ఎంఎస్ ధోని, విరాట్ కోహ్లా, జస్పిత్ సింగ్ బుధూ ఉన్నారు. వీరందరూ ఒకే ఒక్క మ్యాచ్‌లో భారత జట్టుకు నాయకత్వం వహించారు. కానీ ఒక విజయాన్ని కూడా సమోదు చేయలేకపోయారు. ఆగస్టు వరకు భారత్, ఇంగ్లాండ్ మధ్య ఐదు టెస్ట్ మ్యాచ్‌ల సిరీస్ జరగనుంది. కానీ తొలి మ్యాచ్‌లో ఓడిపోయిన తర్వాత టీమ్ ఇండియా కాస్త వెనుకబడి ఉంది. రెండో మ్యాచ్‌లో టీమ్ ఇండియా ఫ్లేయింగ్ ఎలెవన్‌లో కొన్ని మార్పులు ఉంటాయి. జోఫ్రా ఆర్చర్ తిరిగి వస్తున్నట్లు ఇంగ్లాండ్ ప్రకటించింది. దాదాపు నాలుగు సంవత్సరాల తర్వాత అతను టెస్ట్ కోసం మైదానంలోకి దిగబోతున్నాడు. తొలి మ్యాచ్‌లో టీమ్ ఇండియా



ఓడిపోయినప్పటికీ, రెండో మ్యాచ్‌లో కఠినమైన పోరాటం జరిగి అవకాశం ఉందని భావిస్తున్నారు. **రెండో టెస్టులో టీమిండియాలో 3 భారీ మార్పులు**
బుధూ, రాకూర్, జడేజాలను పక్కనెట్టి అవకాశం
ఇంగ్లాండ్‌తో జరిగిన మొదటి టెస్ట్ మ్యాచ్‌లో భారత ఓడిపోయింది. ఈ మ్యాచ్‌లో టీమిండియా నుంచి కొందరు ఆటగాళ్లు అదృత ప్రదర్శన చేశారు. అదే సమయంలో, పేలవమైన ఫీల్డింగ్,

కొందరు బ్యాటర్లు విఫలమై తమ ప్రదర్శనతో చాలా నిరాశపరిచారు. రెండు టెస్టు కోసం టీమ్ ఇండియాలో 3 పెద్ద మార్పులు చూడవచ్చు. జస్పిత్ బుధూకు రెండవ మ్యాచ్‌లో విశ్రాంతి ఇవ్వవచ్చు. అతడిపై వరుస మ్యాచ్ ల ఓవర్ లోడ్ తో కీలకమైన మ్యాచ్ లతో అందుబాటులో ఉంటాడా లేదా అని మేనేజ్ మెంట్ భావిస్తోంది. బుధూతో పాటు, జట్టులో మరో ఇద్దరు ఆటగాళ్లని ఫ్లేయింగ్-11 నుండి తప్పించవచ్చు. కానీ బుధూ లేకపోతే బౌలింగ్ ఆటాకీ కష్టమేనని వినిపిస్తోంది. భారత్, ఇంగ్లాండ్ మధ్య జరుగుతున్న ఐదు మ్యాచ్‌ల టెస్ట్ సిరీస్‌లో రెండో మ్యాచ్ జూలై 2 నుంచి ప్రారంభం కానుంది. బర్మింగ్హామ్‌లోని ఎడ్వేబాస్టన్‌లో ఈ మ్యాచ్ జరుగుతుంది. ఈ మ్యాచ్‌లో శుభేమాన్ గిల్ సారథ్యంలోని భారత 3 భారీ మార్పులతో దిగవచ్చు. బుధూ మొదటి మ్యాచ్‌లో అదృతంగా బౌలింగ్ చేశాడు. ఈ మ్యాచ్‌లో బుధూ 44 ఓవర్లు వేశాడు. బుధూ మొదటి ఇన్నింగ్స్‌లో ఐదు వికెట్లు తీశాడు. అతను భారతదేశం తరపున సక్సెస్‌ఫుల్ బౌలర్. కానీ బుధూకు ఓవర్ బర్డెన్ దృష్టిలో ఉంచుకుని, టీమ్ ఇండియా అతనికి రెండవ టెస్ట్‌లో విశ్రాంతి ఇస్తుందని వినిపిస్తోంది. కానీ అతడు లేకపోతే భారత బౌలింగ్ ఆటాకీ బలహీనంగా మారి సిరీస్ లో ఇంగ్లాండ్ 2-0 ఆధిక్యంలోకి వెళ్లే కోలుకోవడం కష్టమే. టీమిండియా ఆల్ రౌండర్ శార్దూల్ ఠాకూర్‌ను జట్టు నుంచి తొలగించే అవకాశాలు ఎక్కువగా ఉన్నాయి.. శార్దూల్ మొదటి మ్యాచ్‌లో తన ప్రదర్శనతో చాలా నిరాశపరిచాడు. శార్దూల్ బ్యాట్‌తో 2 ఇన్నింగ్స్‌లలో కేవలం 5 పరుగులు మాత్రమే చేశాడు. బౌలింగ్‌లో కూడా అంతగా రాణించలేదు. శార్దూల్ మ్యాచ్‌లో కేవలం 2 వికెట్లు మాత్రమే తీశాడు. సీనియర్ స్పిన్ ఆల్ రౌండర్ రవీంద్ర జడేజాను రెండో టెస్టుకు పక్కన పెట్టవచ్చు. బ్యాటింగ్, బౌలింగ్ రెండింటిలోనూ జడేజా పెద్దగా రాణించలేదు. జడేజా ఫస్ట్ ఇన్నింగ్స్‌లో 11 రన్స్, రెండో ఇన్నింగ్స్‌లో 25 పరుగులు చేశాడు. బౌలింగ్ లోనూ జడ్డూ నిరాశపరిచాడు. కేవలం ఒక వికెట్ మాత్రమే తీయగలిగాడు.

కీలకమైన సమయంలో ఇంపాక్ట్ చూపడంలో ఫెయిల్

భారత్ బౌలింగ్ లైనప్‌పై మహ్మద్ షమీ ఆగ్రహం

న్యూఢిల్లీ: ఇండియా - ఇంగ్లాండ్ ఐదు టెస్ట్ మ్యాచ్‌ల సిరీస్‌ను భారత్ ఓటమి తో స్టాప్ చేసింది. హెడ్‌ింగ్స్‌లో జరిగిన మొదటి టెస్టులో టీమ్ ఇండియా చిత్తుగా ఓడింది. సెకండ్ ఇన్నింగ్స్‌లో 371 భారీ టార్గెట్‌ను కూడా భారత్ బౌలర్లు కాపాడుకోలేకపోవడంపై విమర్శలు వ్యక్తమవుతున్నాయి. ఈ టార్గెట్ రీచ్ అయ్యేందుకు ఇంగ్లాండ్ బ్యాటర్లు 4.5 రన్ రేటుతో పరుగులు చేయడం గమనార్హం. భారత బౌలర్లు అవకాశాలు సృష్టించుకోవడంలో ఫెయిల్ అయ్యారు, చాలా విలువైన క్యాచ్‌లు ద్రాప్ చేసి నిరాశపరిచారు. తాజాగా మహ్మద్ షమీ టీమ్ బౌలింగ్ సమస్యలపై తన అభిప్రాయాలను షేర్ చేసుకున్నాడు. జస్పిత్ బుధూఇంగ్లాండ్ తొలి ఇన్నింగ్స్‌లో ఐదు వికెట్లు పడగాల్సి అదృత ప్రదర్శన చేశాడు. అయితే మిగిలిన బౌలింగ్ యూనిట్ అతనికి సపోర్ట్ ఇవ్వలేకపోయింది. ఇంగ్లాండ్ బ్యాటర్లు చాలా ఈజీగా రన్స్ స్కోర్ చేశారు. బౌలర్లకు ఫానింగ్ లేదని, కీలకమైన సమయంలో ఇంపాక్ట్ చూపడంలో ఫెయిల్ అయ్యారని షమీ ఎత్తి చూపాడు. ఇతర బౌలర్లు బుధూతో మాట్లాడి అతని నుంచి నేర్చుకోవాలి. వారు కలిసి ప్లాన్ చేయాలి, బుధూకు సపోర్ట్ ఇవ్వాలి. అతడి కి సరిగ్గా సపోర్ట్ చేస్తే, మనం మ్యాచ్‌లు ఈజీగా గెలవగలం. ఈ మొదటి టెస్ట్ తర్వాత బౌలింగ్‌పై కొంత పర్ఫ్ చేయాల్సిన అవసరం ఉంది.' అని మహ్మద్ షమీ పేర్కొన్నాడు. ఇంగ్లాండ్ రెండో ఇన్నింగ్స్‌లో చెరో రెండు వికెట్లు తీసిన శార్దూల్ ఠాకూర్, ప్రసిద్ధ కృష్ణను షమీ ప్రత్యేకంగా విమర్శించాడు. అయితే మ్యాచ్‌ను ప్రభావితం చేయడానికి వారి సహకారం చాలా అలస్యంగా అందిందని భావించాడు. 'శార్దూల్ ఆ వికెట్లు తీసుకునే సమయానికి, మ్యాచ్ మన చేతుల్లో లేదు. కొత్త బంతితో వికెట్లు తీయడం చాలా కీలకం. కానీ మనం చాలా ఈజీగా పరుగులు ఇచ్చేశాం. అందుకే ఇంగ్లాండ్ గెలిచింది.' అని చెప్పాడు. ప్రత్యర్థిపై ఒత్తిడి తీసుకురావడానికి, ఇండియాను మ్యాచ్‌లో టాప్‌లో ఉంచడానికి బుధూకు ముఖ్యంగా ఇన్నింగ్స్ ప్రారంభంలోనే మంచి సపోర్ట్ అందించాలని షమీ తెలిపాడు. ఈ సిరీస్‌లో భారత జట్టు మరిన్ని సవాళ్లను ఎదుర్కోవాలి. టీమ్ స్టార్ బౌలర్ జస్పిత్ బుధూ ఐదు టెస్ట్‌లలో మూడు మాత్రమే ఆడతాడు. ఇది ఇతర బౌలర్లపై అదనపు ఒత్తిడిని కలిగిస్తుంది. స్కాడ్‌లో అర్బింద్ సింగ్, ఆకాష్ దీప్ వంటి రిజర్వ్ ప్లేయర్స్ ఉన్నారు. కానీ వారు బుధూను రీప్లేస్ చేయాలి, ఆ స్థాయిలో పర్ఫార్మ్ చేయాలి. ఇప్పుడు బుధూకి రెండో టెస్ట్‌కి రెస్ట్ ఇవ్వారు. అతను లేకుండానే బర్మింగ్హామ్‌లో జూలై 2న మొదలు కాబోతున్న రెండో టెస్ట్‌కి టీమ్ ఇండియా సిద్ధమవుతుంది. బుధూ లేకుండా భారత్ బౌలర్లు ఇంగ్లాండ్ బ్యాటర్లను ఎలా అడ్డుకుంటారనే చర్చలు మొదలయ్యాయి. ఈ మ్యాచ్‌లో భారత్ ఆధిపత్యం చెలాయించడం కష్టమని కొందరు ఎక్స్‌పర్ట్స్ విశ్లేషణలు వినిపిస్తున్నారు. షమీ సూచించినట్లు పక్కా ప్లానింగ్, ఎక్సిక్యూషన్ లేకపోతే ఇంగ్లాండ్‌పై గెలవడం అంత ఈజీ కాదు.



అభిమాని కోసం టికెట్ కొనుగోలు చేసిన నీరజ్‌చోప్రా

న్యూఢిల్లీ: భారత స్టార్ జావెలిన్ త్రోయర్ నీరజ్ చోప్రా ప్రస్తుతం ఎన్‌సీ క్లాసిక్ ఈవెంట్‌కు సిద్ధమవుతున్నాడు. జూలై 5న బెంగళూరు వేదికగా ఈ ఈవెంట్ జరగనుంది. ఈ నేపథ్యంలో నీరజ్ తన మంచి మనసు చాటుకున్నాడు. ఓ అభిమాని కోరికను నెరవేర్చాడు. అతడికి ఈ ఈవెంట్ లైవ్ చూసే అవకాశాన్ని కల్పించాడు. తమిళనాడు కాయంబత్తూర్‌కు చెందిన రంజిత్ కుమార్ అనే వ్యక్తికి నీరజ్ అంటే చాలా అభిమానం. అయితే భారత్ వేదికగా తొలిసారి జరగనున్న ఎన్‌సీ క్లాసిక్ టోర్నీని అతడు ఎలాగైనా లైవ్‌లో చూడాలని ఆశపడ్డాడు. దీంతో 'ఎవరైనా రూ.2000 స్పాన్సర్ చేసినట్లైతే, బెంగళూరు వెళ్లి ఎన్‌సీ క్లాసిక్ ఈవెంట్ చూస్తాను' అని రంజిత్ సోషల్ మీడియాలో పోస్ట్ షేర్ చేశాడు. అయితే దీనికి ఏకంగా ఒలింపిక్ గోల్డ్ మెడలిస్ట్ నీరజ్ చోప్రానే స్పందించాడు. 'అతడి కోసం సొంత ఖర్చులతో ఈ ఈవెంట్ చూసేందుకు ఏర్పాట్లు చేశాడు. 'హేయ్ రంజిత్, మీకు వీటిఐపీ అనుభవంతో ఎన్‌సీ క్లాసిక్ టోర్నీ చూసే అవకాశం కలగనుంది. ఈ బెంగళూరు ట్రిప్ ఖర్చు నాదే. అంతేకాదు నాకు 90 మీటర్ల దూరంలోనే మీ బస్ ఉంటుంది. త్వరలోనే కలుద్దాం' అని నీరజ్ అన్నాడు. దీంతో నీరజ్ మనసు బంగారం అంటూ నెటిజన్లు ప్రశంసిస్తున్నారు. కాగా, ఈ ఎన్‌సీ క్లాసిక్ ఈవెంట్? గత మే నెలలో 24 తేదీనే జరగాల్సి ఉంది. అయితే భారత్- పాకిస్థాన్ మధ్య ఉద్రిక్తతల కారణంగా ఈ టోర్నీ వాయిదా పడింది. ఇక జూలై 4న ఈ టోర్నీని నిర్వహించనున్నారు. ఈ టోర్నీలో నీరజ్?తో పాటు థామస్ లోల్ (జర్మనీ), అండర్సన్ పీటర్స్ (గ్రెనడా) లాంటి స్టార్ల పోటీ పడుతున్నారు. రీసెంట్?గా నీరజ్ చోప్రా పారిస్ డ్రైమండ్ లీగ్ విజేతగా నిలిచాడు. ఈ ఈవెంట్‌లో నీరజ్ 88.16 మీటర్లు దూరం జావెలిన్ విసిరి అదృత విజయం సాధించాడు. జర్మనీకి చెందిన వెబర్ జావియర్ (87.88 మీటర్లు), బ్రెజిల్?కు చెందిన ద సిల్వా లూయిజ్ మారికో (86.62) తర్వాత స్థానాల్లో నిలిచారు.



సరదాగా కుస్తీ పోటీలో పాల్గొన్న ఆటగాళ్లు

బర్మింగ్హామ్: భారత్ క్రికెట్ జట్టులో పేనర్లుగా స్థిరపడుతున్న అర్బింద్ సింగ్, ఆకాష్ దీప్ ప్రస్తుతం ఇంగ్లాండ్‌లో టెస్ట్ సిరీస్ కోసం టీమిండియాతో కలిసి ఉన్నారు. తొలి టెస్టులో ఓటమి తర్వాత, రెండో టెస్టుకు జస్పిత్ బుధూ విశ్రాంతి తీసుకోవడంతో, అతని స్థానంలో అర్బింద్ లేదా ఆకాష్ దీప్‌లలో ఒకరు తుది జట్టులోకి వస్తారని అందరూ ఆసక్తిగా ఎదురుచూస్తున్నారు. అయితే, మ్యాచ్ ప్రాక్టీస్, తీవ్రమైన శిక్షణతో పాటు, ఆటగాళ్లు తమ ఒత్తిడిని తగ్గించుకోవడానికి సరదా పలకరింపులు, చిలిపి వసులు చేస్తుంటారు. అలాంటిదే ఒక వీడియో ఇప్పుడు సోషల్ మీడియాలో వైరల్ అవుతోంది. ఇందులో అర్బింద్ సింగ్, ఆకాష్ దీప్ ఇద్దరూ భారత బౌలింగ్ కోచ్, దక్షిణాఫ్రికా దిగ్గజ పేసర్ మోర్గే మోర్గేలతో కలిసి సరదాగా "రెజ్లింగ్" (కుస్తీ) చేస్తూ కనిపించారు. ఈ వీడియోలో, అర్బింద్ సింగ్, ఆకాష్ దీప్ ఇద్దరూ మోర్గే మోర్గేలను సరదాగా పట్టుకుని, కింద పడేయడానికి ప్రయత్నిస్తున్నారు. మోర్గేల కూడా వారిని అంత సరదాగా ప్రతిఘటిస్తూ, వారితో సరదాగా కుస్తీ పడుతున్నారు. ఈ వీడియో టీమిండియా శిబిరంలో ఎంత సరదా వాతావరణం ఉందో స్పష్టం చేస్తోంది. ఆటగాళ్లు తమ ఒత్తిడిని తగ్గించుకోవడానికి ఇలాంటి చిలిపి చేష్టలు చేస్తుంటారని, ఇది వారి మధ్య మంచి స్నేహభావాలను కూడా పెంపొందిస్తుందని ఈ వీడియో చూస్తే అర్థమవుతుంది. సాధారణంగా, అంతర్జాతీయ క్రికెట్‌లో ఆటగాళ్లు తీవ్రమైన ఒత్తిడికి గురవుతుంటారు. ముఖ్యంగా టెస్ట్ మ్యాచ్‌లు, సుదీర్ఘ సిరీస్‌ల సమయంలో ఈ ఒత్తిడి మరింత ఎక్కువగా ఉంటుంది. ఇలాంటి సమయంలో, కోచ్‌ింగ్ స్టాఫ్, సీనియర్ ఆటగాళ్లు జూనియర్లతో కలిసి సరదాగా గడపడం, వారిని ప్రోత్సహించడం చాలా ముఖ్యం. మోర్గే మోర్గేల, అర్బింద్, ఆకాష్ దీప్‌లతో కలిసి ఇలా సరదాగా పాల్గొనడం, జట్టులో మంచి వాతావరణం నెలకొని ఉందని సూచిస్తుంది. ఇది ఆటగాళ్ల ప్రదర్శనపై కూడా సానుకూల ప్రభావం చూపుతుంది. మోర్గే మోర్గేల భారత బౌలింగ్ కోచ్‌గా నియమితులైనప్పటి నుంచి, బౌలింగ్ విభాగానికి తన అనుభవాన్ని పంచుకుంటూ, ఆటగాళ్లకు మెరుగైన శిక్షణను అందిస్తున్నాడు. ఆటగాళ్లతో అతను ఎంత సరదాగా ఉంటాడో, వారితో ఎంత సన్నిహితంగా మనులుకుంటాడో ఈ వీడియోకు ఒక నిదర్శనం. ప్రస్తుతం ఇంగ్లాండ్‌తో జరుగుతున్న సిరీస్‌లో టీమిండియా బాగా రాణించాలని కోరుకుంటున్న సమయంలో, ఈ సరదా వీడియో అభిమానులకు కూడా కాస్త ఊరటనిచ్చింది. అర్బింద్, ఆకాష్ దీప్‌లలో ఎవరు రెండో టెస్టులో ఆడుతారనే ఉత్సాహం ఒకవైపు ఉండగా, వారి సరదా వీడియో మాత్రం అందరినీ అలరిస్తోంది.

తెలంగాణ క్రీడా విధానం దేశానికే ఆదర్శం



- జాతీయ, అంతర్జాతీయ టోర్నీలతో క్రీడాకారుల్లో ఉత్సాహం
- స్పోర్ట్స్ అథారిటీ చైర్మన్ శివసేనారెడ్డి
- సరూర్‌నగర్ ఇండోర్ స్టేడియంలో ఎలైట్ బాక్సింగ్ నేషనల్ టోర్నమెంట్ ప్రారంభం

ప్రజానావ, హైదరాబాద్: ముఖ్యమంత్రి రేవంత్ రెడ్డి ఆలోచనల మేరకు ప్రవేశపెట్టిన మాతన క్రీడా విధానం దేశానికి ఆదర్శమని, ఇది క్రీడా భవిష్యత్ ముఖచిత్రాన్ని మార్పుతుందని స్పోర్ట్స్ అథారిటీ చైర్మన్ శివసేనారెడ్డి అన్నారు. శనివారం ఆయన సరూర్‌నగర్ ఇండోర్ స్టేడియంలో ఎలైట్ బాక్సింగ్ నేషనల్ టోర్నమెంట్

ప్రారంభోత్సవానికి ముఖ్య అతిథిగా హాజరైనాడు. జాతీయ, అంతర్జాతీయ పోటీలు నిర్వహించడం ద్వారా తెలంగాణ భావి క్రీడాకారులకు స్ఫూర్తితో పాటు ఉత్సాహం కలుగుతుందని పేర్కొన్నారు. క్రీడా విధానం దేశంలోనే ఆదర్శవంతమైన విధానంగా నిలబడి తెలంగాణ క్రీడా భవిష్యత్తు ముఖచిత్రాన్ని మార్పుతుందన్నారు. క్రీడా సంఘాలు ఫెడరేషన్స్ నిర్వహించే కార్యక్రమాలకు తెలంగాణ స్పోర్ట్స్ అథారిటీ అన్నిరకాల సహాయ సహకారాలు అందిస్తుందని స్పష్టం చేశారు. గతేడాది కాలంగా జాతీయ, అంతర్జాతీయ టోర్నమెంట్లకు హైదరాబాద్ ఆతిథ్యం ఇచ్చిందని, రానున్న రోజుల్లోనూ మరిన్ని టోర్నమెంట్లకు ఆతిథ్యం ఇస్తుందని తెలిపారు. ఈ కార్యక్రమంలో స్పోర్ట్స్ అథారిటీ ఎంపీ సోని బాలాదేవి, బాక్సింగ్ ఫెడరేషన్ ఆఫ్ ఇండియా ప్రతినిధులు సోహెల్, అజదుల్ సింగ్, అన్నమన్, అధ్యక్ష కార్యదర్శులు చాతిరి బాబురావు, రవీందర్, తెలంగాణ ఒలింపిక్ అసోసియేషన్ మాజీ కోశాధికారి మహేశ్వర్, మాజీ పార్లమెంటు సభ్యుడు మధు యాష్‌గిడ్, మార్కెట్ కమిటీ చైర్మన్ చల్లా సర్పంచారెడ్డి తదితరులు పాల్గొన్నారు.





రెమ్యూనరేషన్ పెంచేసిన శ్రీలీల

పెళ్లి సందడిసినిమాతో తెలుగు సినీ పరిశ్రమకు పరిచయమైన శ్రీలీల ఆ తర్వాత మళ్ళీ వెనక్కి తిరిగి చూసుకోవలసిన అవసరం పడలేదు. ఎందుకంటే ఆమెకు వరుస సినీ అవకాశాలు అలా వచ్చి పడ్డాయి. నిజానికి ఆమెకు ఎన్ని హిట్ సినీమాలు ఉన్నాయో అన్ని ప్లాప్ సినీమాలు కూడా ఉన్నాయి. కానీ ఆమె డిమాండ్ మాత్రం తగ్గడం లేదు, సరికదా ఎప్పటికప్పుడు పెరుగుతోంది. ఇప్పటికే ఆమె రెమ్యూనరేషన్ చాలాసార్లు పెంచింది. తాజాగా బాలీవుడ్ ఆఫర్లు వస్తున్నందున ఆమె ఇప్పుడు మరోసారి రెమ్యూనరేషన్ పెంచినట్లు తెలుస్తోంది. తాజా సమాచారం మేరకు శ్రీలీల ఏకంగా ఏడు కోట్లు డిమాండ్ చేస్తున్నట్లు తెలుస్తోంది. తెలుగు సినీమా హీరోయిన్ కి రెమ్యూనరేషన్ అంటే చాలా పెద్ద అమౌంట్ అని చెప్పాలి. అయితే బాలీవుడ్ నిర్మాతలు శ్రీలీలకు ఆ మొత్తం ఇవ్వడానికి ఏమాత్రం వెనకాడడం లేదని అంటున్నారు. ఈ నేపథ్యంలో ఆమె రెమ్యూనరేషన్ భారీగా పెంచింది. అయితే ఆమెకు 7 కోట్లు ఇవ్వడానికి తెలుగు నిర్మాతలు ప్రస్తుతానికి సిద్ధంగా లేరు. అందుతున్న సమాచారం మేరకు ఆమె ఇప్పటివరకు రెండున్నర కోట్లు ఒక్కో తెలుగు సినీమాకి తీసుకునేది. పుష్ప సినీమాలో ఐటమ్ సాంగ్ కోసం మూడు కోట్లు తీసుకుంది. ఇప్పుడు బాలీవుడ్ లో అవకాశాలు రావడం మొదలుపెట్టాయి కదా అని, డబ్బులు డిమాండ్ చేసి ఏకంగా ఏడు కోట్లు అడుగుతున్నట్లు తెలుస్తోంది. ఒకవిధంగా అఖిల్ అక్కినేని లెనిన్ సినీమా నుంచి బయటకు వెళ్లిపోవడానికి కూడా ప్రధాన కారణం ఇదే.

సన్నని నడుములో శ్రియా లెహంగా హెయలు

సినీమా రంగంలో తన నటనతో ఎంతగానో మెప్పించిన శ్రియా శరణ్... ఇప్పుడు ఫ్యాషన్ రంగంలోనూ అదరగొడుతోంది. ఇటీవల ప్రముఖ డిజైనర్ లేబుల్ కోసం ఆమె చేసిన ఫోటోషూట్ సోషల్ మీడియాలో వైరల్ అయింది. మాలిబులో గార్డెన్ ఆఫ్ ఈడెన్ కలెక్షన్ కి చెందిన ప్యాస్టెల్ బ్లూ కలర్ లెహంగా లుక్ లో ఆమె ఎటువంటి సందేహాలకూ తావు లేకుండా గ్లామర్ కు కొత్త నిర్వచనం ఇచ్చింది. మృదువైన రంగులు, ఆకర్షించే డిజైన్, శ్రియా నడుమున మెరిసే ఆ హావభావాలు... అన్నీ కలగలిపి ఈ లుక్ ను అద్భుతంగా మార్చేశాయి. ఈ లుక్ లో కనిపించిన శ్రియా లెహంగా లైట్ బ్లూ షేడ్స్ తో నాజూకుగా ఉంది. మెరుస్తున్న బ్లౌజ్ డిజైన్, మ్యాచ్ అయిన స్కర్ట్ పై ఉన్న నాజూకు పువ్వుల ఎంబ్రాయిడరీ... ఆమెను ఒక ఫెయిరీటేల్ ప్రిన్సెస్ లా చూపించింది. ఈ ఫోటోలో ఆమె వేసుకున్న జుమ్మాలు, మృదువైన హెయిర్ స్టైల్ మరింత అందాన్ని జోడించాయి. సోషల్ మీడియాలో ఈ లుక్ కి అభిమానుల నుంచి మంచి స్పందన వస్తోంది.




విజ్ఞా.. నిన్ను గర్వపడేలా చేస్తా

మైసాపై నటి రష్మిక ఆసక్తిక పోస్ట్

విజయ్ దేవరకొండతో రష్మిక డేటింగ్ అంటూ కొన్నేళ్లుగా రూమర్లు వస్తున్నా వీరు మాత్రం స్పందించ ట్వీట్. ఎప్పటికప్పుడు అడ్డంగా దొరికిపోతూనే ఉన్నారు. తాజాగా రష్మిక చేసిన పోస్టు వీరిద్దరి డేటింగ్ ను కన్ఫర్మ్ చేసేలా ఉంది. రష్మిక తన మైసా సినీమాను అనౌన్స్ చేసిన విషయం తెలిసిందే. ఈ మూవీకి స్టార్ హీరోలు విషెస్ చెబుతున్నారు. తాజాగా విజయ్ దేవరకొండ కూడా ఆమెకు కంగ్రాట్స్ చెబుతూ విషెస్ చెప్పారు. ఇది అద్భుతంగా ఉంటుంది అని ఇన్ స్టా స్టోరీలో పోస్ట్ చేశాడు. దానికి రష్మిక విజయ్ దేవరకొండను ఉద్దేశిస్తూ రిపై ఇచ్చింది. 'విజ్ఞా ఈ సినీమాతో నిన్ను గర్వపడేలా చేస్తానని మాటిస్తున్నా' అంటూ లవ్ ఎమోజీతో రిపై ఇచ్చింది. ఆమె చేసిన ఈ పోస్టు కాస్త వైరల్ అవుతోంది. విజయ్ దేవరకొండను విజ్ఞా అంటూ పిలవడం అందరికీ ఆశ్చర్యంగా అనిపిస్తోంది. ఆమె పోస్టు చూసిన వారందరికీ.. ఆమె విజయ్ ను లవ్ చేస్తోందని కన్ఫర్మ్ చేసినట్టే అంటున్నారు. విజయ్ గర్వపడేలా చేయాల్సిన అవసరం ఆమెకు ఏముంది. వీరిద్దరి మధ్య ఏదో ఉంటేనే కదా ఇలాంటి రిపై ఇస్తుంది అని అంటున్నారు. ఏదేమైనా రష్మిక, విజయ్ తమ రిలేషన్ ను ప్రకటించకుండా.. చేయాల్సినవన్నీ చేసిస్తున్నారు. ప్రస్తుతం రష్మిక వరుస సినీమాలతో బిజీగా ఉంది. ఇలాంటి టైమ్ లో లేడీ ఓరియంటెడ్ సినీమాను చేయడం అందరికీ ఆశ్చర్యంగా అనిపిస్తోంది. ఈ సినీమాలో వయోలెంటిక్ పాత్రలో రష్మిక నటిస్తున్నట్లు తెలుస్తోంది.

హరిహర వీరమల్లు ఆలస్యం.. అభిమానుల్లో అసహనం

పవర్ స్టార్ పవన్ కళ్యాణ్ హీరోగా, నిధి అగర్వాల్ హీరోయిన్గా, క్రిష్ జాగర్లమూడి దర్శకత్వంలో తెరకెక్కుతున్న భారీ పాన్ ఇండియా చిత్రం 'హరిహర వీరమల్లు'. ఈ చిత్రం పై అభిమానులు ఏ స్టాయిలో ఆశలు పెట్టుకున్నారో ప్రత్యేకంగా చెప్పాల్సిన అవసరం లేదు. కానీ ఆ అంచనాలకు మేకర్స్ అనుగుణంగా స్పందించకపోవడంపై అభిమానుల్లో అసంతృప్తి పెరిగిపోతోంది. ఇప్పటికే చాలా కాలం క్రితమే షూటింగ్ పూర్తి అయినప్పటికీ, చిత్ర బృందం నుంచి సరైన అప్డేట్స్ లేకపోవడం అభిమానులకు తీవ్ర నిరాశ కలిగిస్తోంది. ముఖ్యంగా, ఈ వారం ట్రైలర్ కు సంబంధించి అప్డేట్ వస్తుందని ప్రకటించినప్పటికీ, అది ఇప్పటివరకు విడుదల కాలేదు. వారం ముగియబోతున్నా కూడా కనీసం ఒక టీజర్, పోస్టర్, గ్లింప్స్ లాంటి ఏదైనా చిన్న హింట్ ఇవ్వకుండా, పూర్తిగా నిశ్శబ్దంగా ఉండిపోవడం వలన ఫ్యాన్స్ నిరాశకు లోనవుతున్నారు. దీంతో చిత్రబృందం సోఫల్ మీడియా వేదికగా కూడా ప్రమోషన్ వరంగా ఏమీ చేయకపోవడాన్ని అభిమానులు తీవ్రంగా విమర్శిస్తున్నారు. సినీమా రిలీజ్ ను మళ్ళీ మళ్ళీ వాయిదా వేయడమే కాదు, ఇప్పుడు ట్రైలర్ అప్డేట్స్ విషయంలో కూడా అజాగ్రత్తగా వ్యవహరించడం అభిమానులకు నిజమైన 'పర్ట్ ఎక్స్ పీరియన్స్' గా మారుతోంది. ఇప్పటికే సినీమా ఎన్నోసారి వాయిదా పడింది. పవన్ కళ్యాణ్ షూటింగ్ పూర్తి చేసినప్పటికీ సినీమా విడుదలపై ఇప్పటికీ స్పష్టత లేకపోవడం, దానికి తోడు తాజా ట్రైలర్ అప్డేట్ విషయంలోనూ స్పష్టత లేకుండా మేకర్స్ వ్యవహరించడం వల్ల ఫ్యాన్స్ అగ్రహంగా ఉన్నారు. మొత్తంగా చూస్తే, 'హరిహర వీరమల్లు'పై ఉన్న హైప్ ను సద్వినియోగం చేసుకోవడంలో చిత్రబృందం పూర్తిగా విఫలమైందని చెప్పాలి. ఎంత భారీ బ్లడ్ బేట్, స్టార్ కాస్ట్ ఉన్నా.. ఇలా అప్డేట్లు లేకుండా డిజప్పాయింట్ చేయడం అభిమానులకు నిజంగా బాధ కలిగించే విషయం.



హిట్ టాక్ లో కన్నప్ప మూవీ

మంచు విష్ణు హీరోగా నటించిన కన్నప్ప సినీమా ఎట్టకేలకు నిన్న ప్రేక్షకుల ముందుకు వచ్చేసింది. కొన్నిసార్లు వాయిదా పడిన ఈ సినీమా శుక్రవారం ప్రేక్షకుల ముందుకు వచ్చి మంచి పాజిటివ్ టాక్ సంపాదించింది. సినీమా బాలేదని అనే వాళ్లు ఉన్నా సరే, ఎక్కువ శాతం మాత్రం సినీమా బాగుందని అంటున్నారు. అయితే ఈ సినీమా టీం మాత్రం ఒక ఆసక్తికరమైన పోస్టర్ రిలీజ్ చేయడం చర్చకు తావిస్తోంది. నిజానికి ఈ సినీమా ప్రేక్షకులను ఆకట్టుకుంటుంది. ప్రేక్షకులు కూడా థియేటర్లకు వెళ్లి చూడాలనుకుంటున్నారు. చాలామంది చూస్తున్నారు. అయితే ఏకంగా మొదటి రోజే ఇండస్ట్రీ హిట్ కన్నప్ప అంటూ పోస్టర్ రిలీజ్ చేయడంతో ఒక్క రోజులోనే ఇండస్ట్రీ హిట్ స్టేటస్ సాధించిన ఘనత ఈ సినీమాకే దక్కుతుంది అంటూ సోషల్ మీడియాలో కొందరు ట్రోల్ చేస్తున్నారు. ఇండస్ట్రీలో అప్పటివరకు ఉన్న హిట్ సినీమా రికార్డులను ఈ సినీమా తిరగరాసి అత్యధిక కలెక్షన్స్ రాబడితో దాన్ని ఇండస్ట్రీ హిట్ అని అభివర్ణిస్తారు. కానీ మంచు విష్ణు సినీమా టీం ఏమని ఆలోచించిందో తెలియదు, కానీ ఏకంగా రెండవ రోజు ఇలా రికార్డు స్థాయిలో ఇండస్ట్రీ హిట్ పోస్టర్ రిలీజ్ చేయడం చర్చకు తావిస్తోంది.

